

Ifintu Ifilecitika Ukuletwa Palwalala Ku Busesemo

San Bernardino, California, USA

6 December 1965

1 Natukontamike imitwe yesu. Shifwe Uwakutemwa uwa mu Mulu, tule Mutotela muno bushiku pa mulandu wa kutila Imwe mulatwasuka amapepo. Uyu umwanakashi umubusu uwatemwikwa nalala palya, uko kutumbula kwafilwa. Lelo, Mwe Lesa, tulebukisha ukutumbulwa ukwa ntanshi ukwatalile ukubombwa mwi sonde, Imwe mwacitile mwe Bene. Iwe wasendelwe kulubali lwakwa Adamu, ulubafu, aisele apalepwilwe, no kupanga umukashi. Mwe Tata, ndepepa muno bushiku ukutula ukuboko Kwenu kuli no kwika nombamba no kubomba ici cintu icikalamba ico tulelombelapo. Kabili aba bambi, Shikulu, uyu mwanakashi uyo alecushiwa no kutitikishiwa ukwa mano, bonse abo abakwete ifya kulomba, ifwe tulepela fye bena kuli Imwe, Tata, no mutima wesu onse. Mwi Shina lyakwa Yesu Kristu. Ameni.

Mucine ishuko ukuba muno muno bushiku no kukwata ili bumba ilisuma ukulolekeshapo. Kabili ukwimba ukusuma, kwaya inono ilyawama. Nacilatontonkanya fye ubupusano, ukumona balya abalumendo ukwiminina kulya na ... abalumendo abamoneka ababuska, no mushishi uwaputulwa ubusaka. Naletontonkanya, mailo ubushiku, pa—pa ncende uko ndeikala; ibumba lya bacintomfwa lyalishile kulya lubali no kwesha ukwibisha umulumendo mu cishiba cakusambilamo; bena bali no kwita icintu cimo no kubafumya kunse kulya. Ifyo caba ubupusano, ukumona abana ukwiminina, ukwimba inyimbo sha Mbila nsuma; ifyo caba ubupusano.

2 Ukutontonkanya, nge fyo Munyina Henry asosele palya, "balya baume na ulyo mushishi nge fyo abanakashi balingile ukukwata," mulemona. Cilya—cilya—cilya cishinka. Lolekesheni kwati i ... Ndemoni aba balumendo ukwesha cena, ukukwata ulyo mushishi, bena balabika aya roller-curlers muli wena, ukushinguluka icinso cabo. Kabili nshishibe, ine ... inshita shimo ndanenushiwa. Cena cilemoneka kwati cena—cena ni nshita iya cine iya kupondamika. Abaume baleesha ukufwala ifyakufwala fya banakashi, kabili abanakashi ukufwala ifyakufwala fya baume. Kabili abaume ukuleka umushishi wabo nga banakashi, kabili abanakashi ukukwata umushishi nga baume. Cinshi icilecitika kuli aba bantu, nangu cibe fyo? Bushe,, mucine cine, ubushishi bwine bwa kutekanya no bucindami fyalisha ino nko kabili na ba bantu, ili sonde?

Ino ni nshita iya kutinya, lelo ni nshita iya bukata nganshi mwi sonde, ukushimikila Imbila nsuma. Nga cakutula naliminine pa kutendeka kwa nshita ilyo yena tailabapo, kabili Tata nga alolekeshe pali ine, kabili atile, "Ni nshita nshi ukupita muli ishi nshita wingafwaya ukushimikila?" Ine ndefwaya cena ino ine nshita, cilya cishinka, lintu fye Ukwisa Kwakwe takulabako.

3 Ukulolekesha pe bumba, ukwikala muno ku ntanshi yesu ... Kapyunga cibusa wandi, mu Tucson mailo, aninine pali kabalwe. (Ukutontonkanya uyu mwaume no uyu—uyu mwanakashi ne cishilwa mu numa yakwe.) Uyu kabalwe ali muposele. Uwaumi umbi acintumina lamya pa wanu koloko muno lucelo, mu hotel yandi, kabili atile, "Umwauwe ali ku Cipatala ca -Veterans, kabili amenso yakwe ayabengeshima, inuma yakwe naifwantwa, imfyo shakwe nashifumina kunse, kabili umutima wakwe walifilwe." Kabili kulya nafukeme panshi, pa makufi yandi; lamya, nali nakwe ku lubali lwa kulya, no ku mupepelako. Kabili uyu ekele muno muno bushiku, naikala palya pene. Ilya yali ni nshita ya bushiku iya kulekelesha. Bob, bushe kuti waimininako fye apo lubali? Ulya palya umwaume, palya pene. [Ulukuta lwa tota — Kale.] Lesa alasuka amapepo, ulucelo, ubushiku, akasuba, pakati ka bushiku, atemwa inshita ili yonse.

4 Nombamba, ine—ine ndi kashimikila ukokola nganshi, nge fyo beta cena. Ndi fye ngo upatile ukutendeka iyi nshita ya bushiku, kabili—kabili nacitontonkanya kuti naisa fye. Inshita imbi iya bushiku, cinshi, ifwe twalelanda kuno lubali pa ncende imo, kabili i ... ama miniti ikumi limo na yasano panuma ilyo nali, abantu balesende mbale no kusonta kuli ine, "Leka! Ikala tondolo, iwe ulingile ukufuma muno, "ukupepa fwaka, kabili ukucita ifya kucita cita. Cena tacali i—icilubo ca mutebeto, cali abantu abo twasonkeleko. Kabili u—umukashi wakwa chairman aile kulya no kweba manager, atile ...

Atile, "Cisuma, iwe ulingile ukufuma muno pa 9:30."

Atile, "Iwe tawatala ukulembe co mu kusuminishanya."

Uyu namayo, muno bushiku, eshile kuno (umukashana umusuma nganshi) kabili atile, "Ifwe natumfwa ukutula mulefwaya cena," atile, "cisendeni fye ilyo lyonse mulefwaya." E ico cilya ... E ico ndetasha nganshi pali cilya. Cilya cisuma nganshi.

5 Munyina Henry, ine mucine ndetasha pa cobe—pa cikuku cobe ukutulalika kuno, kabili ne li bumba.

Nalikwete ishuko inshita ya bushiku ubwafumako iya kuba kuno lubali pa Assemblies of God uko ndecetekela Mynyina Boone ni kacema. Twalikwete inshita isuma kulya lubali na lilye bumba lya bantu. Kabili mailo ubushiku ifwe tuleya ku cifulo cimo kuno lubali, nshishibe uko ibelele, kabili lyena libumba limbi. Bena balasakamana cilya; ine ndetwalilia fye ukupepa, ukubelenga, kabili ukulaya, kabili cena cili fye fyonse ifyo ningabomba.

6 Lelo, nombamba, ifwe tulemona ifintu ifyeni muli bunu bushiku. Nombamba ndeibukisha inshita ya kulekelesha

nali muno mu kulongana kwa mwi tenti. Ndeibukisha ukulanda pali cena mailo ubushiku, pa baupana abanono abo abaletele akanya kabo akafwa. Cena—cena cili ku cifulo cimo kuno lubali, baenseshe akasuba konse no bushiku. Nyina umunono aliikele, no bulanda, ukwikatilila kalya kanya akanono mu maboko yakwe. Nomba, ena limbi naikala muno mwine nomba, pali fyonse ifyo naishiba. Kabili wene ... umulume umunono, bamo na bambi abaupana abengi pamo na bena, kabili bena bali ... Kabili atile ... alinjipwishe nga kuti naisa kuno (umwaume alicitile) kuli motoka. Nasendele akanya akanono kabili nali kekatilile fye; akanono, nakafwa, nakominina, umubili uwatalala; kabili natendeke ukupepa. Kabili ilyo nalipepele, ulyo mubili watendeke ukumfwika kwati ulekaba. E ico ine fye ... Nalitwalilile ukupepa. Ena atendeke ukupantaula no kusela, ukulacita fye, e ico ine ... atendeke ukulila. Nali kapele kuli nyina, ena alibwelelemo ku ng'anda pamo na kena. E ico, bena limbi tabali Abenakristu, pali fyonse ifyo naishiba. Mwamona? Cilya cali icisuma.

7 Lelo ico ndetontontanyapo, muno bushiku, ninjishiba ulukuta ululefwa, nalo, caba bantu besu ba Pentecostal. Ifwe tulingile ukusunkana ukufuma muli ici, uh-huh, epela fye. Kabili inshila fye imo imwe muli no kucicita caba amapepo no kutantikwa ne Cebo cakwa Lesa. E nshila fye yeka iyo tuli no kucicita. Kwaba fye inshila imo ya kufuminamo, Ena ni ilya nshila, Yesu Kristu cimo cine mailo, ilelo, no muyayaya. Bushe kuti mwafwaya ulukuta lwesu ukwingila mu mibele nge fyo asosele kulya lubali, nga mu England? Ulya e mulandu wine naba, muletontontanya, uwafikansa nganshi, uku mwebaula. Kabili nshilepilibula ukucita cilya, lelo nshilefwaya ukumona ulukuta ukwingila mu mibele ya ulyo musango. Imwe tamulefwaya ukuba muli ulyo musango. Imwe—imwe mulingile fye ukwingisha Cena panshi na maka nganshi mpaka mwapopela Cena no kulenga Cena ukwikata. Cena cilingile ukucitwa.

E ico nomba, muno bushiku, ninkwata fye i ... Amalembo yamo ne sambililo pano ndefwaya ukulandapo pa kashita. Ine nshalande inshita iya ifi. Iwe ulanaka, cinshi ... Ine limbi kuti napwisha mu ma miniti amakumi yatatu, kabili caba fye pali ... Ine lyonse fye nshila fye cena ku Mupashi wa Mushilo, umusango fye uuli onse Ena aletungulula.

8 Natukontamike imitwe yesu pakashita fye, ukulanda kuli Kalemba ilyo tatulaisula Ibuku Lyakwe.

Lesi Impalume, Kalemba wa ili Buku, ukupitila muli Yesu Kristu tulepepa. Ifwe tuletasha pa fyo ifwe tumfwile kale muno bushiku. Nga kuti twacita—ukusuminisha uku kulongana pa kusosa, "Ameni," no kuya ku ng'anda, cali icisuma ukuba kuno, pantu twalishiba ukutila Imwe mwaba pamo na ifwe. Kabili, Tata, ilyo tuleisula ici Cebo nomba, landeni kuli ifwe ukufuma fye muli ici Cebo, pakutila twingeshiba ora iyo tuleikalamo. Nga twaishiba ora iyo tuleikalamo, lyena kuti twapekanya pali ilya ora; lelo nga tuleingilamo mu bupofu ukwabula ukwishiba *cinshi* atemwa *nikwisa*, lyena tatwaishiba ifya kuiteyanya. E ico, Tata, ifwe tulepepa ukutila Imwe mwalaleka ifwe ukumona Icipao kulya, kabili Umwinshi, ukwisulwa, kabili ne Mbila ukutwita ukwingilamo. Peleni cena ukupitila mwi Shina lyakwa Yesu Kristu. Ameni.

9 Mu Malembo ya Mushilo, ndefwaya ukubelenga isambililo pano; ililesangwa mwi Buku Iya kwa Luka Washila, pa cipandwa ca 24, iya... nalatendeka pa vesi ya 13, no kubelenga iciputulwa ca Cena.

**Kabili, moneni, babili muli abo baleya muli bulya ku mushi watalukako ku Yerusalemu, nalimo ba mailoshi — cinelubali, ishina Iya uko ni Emao.*

Balya balesoshanya ... ulwa filya fyonse ifyaponene.

Kabili caishile fikilishiwa, ukutila, ilyo balesoshanya kabili ... Yesu umwine apalamineko, aleenda pamo nabo.

Lelo amenso yabo yaikatwa ukuti be mwishiba.

Awe atile kuli bena, Kwanshi ukulanda uku muleyankulana; pa kwenda, nabo baliimine nobulanda ku menso?

Awe umo uwa bena, uo ishina lyakwe ali ni Kleopa, alimwaswike ati, Bushe uli mweni uwaba eka mu Yerusalemu, apo ushishibe ifyaponamo ... mu nshiku shino?

Kabili atile kuli bena, Fintu nshi? Awe batile kuli wene, Ifya kwa Yesu umwina Nasarete, uwali ni kasesema wa maka ku milimo na ku cebo ku menso yakwa Lesa na ya bantu bonse:

Nefyo ba shimapepo bakalamba na bacilye besu ku ... kupingwilwo kufwa, no ku mutanika.

Na ifwe twalecetekela ukutila wene e walaswa alubule Israele: awe nomba pamo ne fi fyonse, bunu bushiku e bwalenga shitatu apo ifi fintu fyaponena.

Ee, lelo na banakashi bamo abena mwesu batulenga ukupeshiwa amano, bali ... pa nshishi;

... ilyo bakene umubili wakwe, baishile, abati, ukutila balikwete balimwene icimonwa ba

malaika, ico calandilwe kuli bena ... ico calandilwe ukutila ali no mweo.

Kabili bamo abena mwesu bali baya ku nshishi, no kusanga ni fyo fine abanakashi basosele: lelo umwine ... lelo umwine taba mu mwene.

Elyo wene abeba ati, Mwe bapelwa mano, kabili abafine mutima ukutetekela (uku kana tetekela) fyonse ifyo bakasesema balandile:

Bushe Kristu tali no kucula ifi fintu, kabili ... no kwingila mu bukata bwakwe?

Elyo ukutendeka pali Mose na pali bakasesema bonse, alabelwila bena ... fya mu malembo yonse ifya mulembelwe.

Lekeni Shikulu alunde amapalo Yakwe kukubelenga kwa Fyebo Fyakwe.

10 Nomba ndesenda ... nga cakuti naita isambililo, ndefwaya ukusenda ili: Ifintu ... *Ifintu Ifilecitika Nomba Fyaletwa Palwalala Ku Busesemo.* Nomba, cena lyonse caba ni Lesa ... Inshila yakwa Lesa ishikipilibulwa ku kwishi ... ukuleka abantu Bakwe beshibile libela ifintu fimo ilyo tafilacitika.

Nga bantu mu nshiku shakwa Shikulu Yesu nga balifwaile fye Lesa no kwishiba ico cali fye mupepi no kucitika, bena nga tabaebawile Yesu ku kufwa. Lelo umulandu cena cabelele ifi, pa mulandu Amalembo yalingile ukufikilishiwa, pa mulandu abaYuda bali no kupofushiwa. Ifwe bonse twalishiba cilya.

Bushe mwalishiba ukutila cilya calilaiwe nakabili muli ino ine nshita iyo tuleikalamo? Inshita ya Lukuta lwa Laodikea, iyi nshita ya lukuta ulwalenga cinelubali iyo tulimo nomba, ili ubwamba, iya nkumbabulili, iyapofula, kabili tayacishiba. Umusango umo wine ngefyo Ena apofwishe bena kunuma kulya pe pange lya kutwale Mbila Yakwe ku bantu abasalwa, Ena alilale ukucita icintu cimo cine ilelo.

11 Kabili nga kuti nasose ici ku mucinshi, kabili kuli bonse ba munyinane na bankashi muli Kristu, bumo muli ishi nshiku umuntu umo ali no kusosa, "Bushe tacaembwa ukutila ifi fintu fikacitika intanshi?"

Kabili cena cikaba umusango umo wine cena cali lilya, "Mucine, ndetila kuli imwe, ena aliisa kale, kabili bena balicitile ifyo bena batantike kuli wene".

Ilyo bena ba Mwipwishe, batile, "Cinshi, bakalemba basosa, kabili Amalembo yasoso kutila—ukuti 'Eliya akabalilapo intanshi ukwisa.'" Bena basosele cilya kuli Yesu.

Atile, "Ena alisa kale, kabili imwe tamwamwishibe." Mwamona? Kabili cilya caba nalimo umusango cena cikapwilamo nakabili.

12 Nomba tulefwaya twishibishiwe, ukwishiba ico cili no kucitika kuli ino nshita iyo tuleikalamo. Lesa alyakenye Icebo Cakwe kuli cila nshita, iciputulwa ca ifi kuli cila nshita, kabili tulingile ukumona ukutila inshita imo tekuti itwalilile mu nshita imbi. Cene tekutifye cibombe. Tutile, nge fyo nsosele, ndecetekela mu nshita ya bushiku ubwafumako atemwa ... Ndalanda lyonse fye, cila nshita ya bushiku, incende, kabili inshita shimo ndasosa insoselo umuku wa cibili. Nshilepilibula ukubwekeshapo ne mwine. Lelo ndesosa ici: Ni cinshi ico ... icisuma ico cingacitilwa Mose ukwasha ukushimikila imbila yakwa Noah? Atemwa busuma nshi nga cena cali ... cingacitilwa Yesu ukwasha ukushimikila imbila yakwa Mose? Atemwa busuma nshi ubwingacitilwa Martin Luther ukutwalilila ne mbila ya Katolika? Busuma nshi ubwingacitilwa Wesley ukutwalilila ne mbila ya Lutheran? Busuma nshi ubwingacitilwa ba Pentecostal ukutwalilila ne mbila ya Methodist? Atemwa busuma nshi buli no kucitila Pentecosti ukutwalilila ilyo Nabwanga aleitwa? Mwamona, tuli fye mukati ka nshita ya mbuto, tuli pano pa nshita ya mpela. Nomba, kano fye uluseke lwa ngano lwawila mu mushili, lulekala lweka.

13 Nge fyo kasusha, nge fyo nsosa insoselo ukutula ilyo ibuku lyafuma, nalimo imwe na mukwata lyena muno mu wenu—umusumba wenu, ulya kalemba wa German uyo uwalembele amalashi ayakakata nganshi. Ena musenshi. Mucine tefyo ... Nshileebaula wene pa mulandu ena alanjebaula ifyo ine; lelo, pa mulandu, pakuba umusenshi, ibuku talilingile ukuba pa lwino. Kabili atile, "Lesa uyo wingabika no kusosa Ena kuti aisula Bemba wa Kashika no kupokolola abantu Bakwe, kabili lyena no kwikala na maboko Yakwe ayabikwa pa lufumo Lwakwe no kumono ukupita mu Nshita sha Mfifi balya Abenakristu ukuputaulwa mutupimfya ku nkalamo; balya bana cifyashi no mushishi wabo uwabomfiwa muli tara, no kutanikwa pa malupanda no kocewa; kabili akanya kabo ... bana cifyashi abali pa bukulu, bena balalepula ulufumo no kucimfyanyana pa cifyalilwa ca mwana; no kubika no kuleka cena cacitwa; abantu abo balingile ukuba ababomfi bakwa uyu Lesa."

14 Mulemona, Amalembo yaliputwamo. Imwe tamwakatale ukwishiba Amalembo pa kwikala fye panshi no kubelenga Yena ukufuma ku cishinka ca masambililo ya fya bulesa, ukufuma ku cishinka ca masambililo; cena tacatala acibomba.

Nalelanda na kapyunga uwa Baptist te kale sana, atile, "Mpaka ifwe twasambilila ici Greek icalungama, mpaka ifwe ..."

Natile, "Mu Kabungwe ka Nicaea, ilyo cilya, bena baletalikishanya pa fyebo fya ci Greek muli Baibele." Imwe tamwakatale ukwishiba Cena.

Baibele ili no kusokololwa no kuputwamo. Cilya e cintu fye ceka, ukusokolola. Yesu aebele Petro, "Pali ici cilibwe." Ici cilibwe ca busokololo cisokolola ifyo Ena aba. "Walipalwa Simone, mwana Yona, umubili no mulopa tafisokolwele ici kuli iwe, lelo Tata uyo uli mu Mulu nasokolola ici kuli iwe; pali ici cilibwe nkakula Ulukuta Lwandi." Te pali Petro, te pa Mwine, lelo pa busokololo bwa bumupashi ubwa fyo Ena ali.

Kabili Ena e Cebo! Yohane Washila 1, "Mukutendeka mwali Cebo, kabili Cebo ali pamo na Lesa, kabili Cebo ali ni Lesa. Kabili Cebo alengelwe ubuntunse no kwikala mukati kesu." AbaHebere 13:8, "Ena aba cimo cine mailo, ilelo, no muyayaya."

15 E ico kanshi tuleikala mu bushiku ilyo ukumonekela kwa Cebo cakwa Lesa kulingile ukwisa ku nshita iyaibela ukucila inshita ya Pentecost. Kabili cilya cishinka. Ibukisheni, muli ... Ine ndi muntu ushasambilila; lelo tekuti mucimfye icifyalilwa, pantu Lesa abomba mukutwalilila kwa cifyalilwa. Kwati fye, nge fyo nsosele, akasuba kalatula no kwingila; kabili kalapita mu kasuba, kabili nge cimo ca kwa kusukulu; kabili kalafwa mu cungulo, ukwima nakabili ulucelo ulwakonkelepo. Imiti ilaleka amenshi mu nshita ya mpepo, ukuya mu mishila, no kwisa bwela mu nshita ya lusuba.

Moneni, Ena apashanya Cena ku luseke lwa ngano, Nabwina, umulandu uo Lesa alekele cilya ukuba nga filya. Lulyo cisuma, ulutuntulu, Ulukuta ulwa cine ulwatendeke pa Bushiku bwa Pentecosti, lwalikula no ku kula ukutula Ubushiku bwa Pentecosti, mu lukuta ulukalamba, lwalingile ukuponena mwi sonde muli ilya Nshita ya mfifi no kushikwa ngefyo imbuto shonse shicita. Cali no kufwa pakutula cingesaisa isa mu kulungamikwa nakabili. Cena caishile mu muntu uwa kulungamikwa, Martin Luther. Kabili ukufuma kulya, kwati fye mupeti wa ngano ukwisa. Icintu cakubalilapo cashile, kwaba amabula yabili ayanono, lyena cilatwalilila ukulunda amabula ayengi. Kulya kwalishile Martin Luther, elyo kabili Zwingli, kabili ukuya pantanshi, Calvin, kabili ilyo baleya ukutwalilila.

16 Mukulekelesha cena cileya mu mupupunga. Nomba, ulya ali ni John Wesley mu nshita yakwa Wesley. Wene wali kwete ubuluba ukupona.

Ukufuma kulya kwaishile inshita ya Pentecostal, ukupalama nganshi, kwati fye uluseke lwine ulwa ngano nga mwalolekesha pa mupeti. Lelo nga mwabula ilye ngano no kuikambatula, takuli uluseke nangu lumo muli lwena nakalya, lwena lwaba fye icikapa mu *musango* wa luseke. Lelo cili palya pe pange, ukucingilila uluseke mpaka ... Nga kasuba kaikasha lwena filya *fine*, kuti kaipaya lwena.

Cena cilingile ukwikala mulya mpaka inshita imo, kabili no Bumi bonse bulasha icikapa (ilyo Bwena bwashile umupeti, ukusha ubuluba), ukusha icikapa no kuya mu ngano, kabili lulapangwa nakabili nge fyo lwali mulya mu mushili.

17 Nomba, bonse ifwe twalishiba ukutula lyonse ilyo imbila yapelwa, mu myaka itatu balapanga akabungwe. Ilyo bacita cilya, cilepaya cena palya pene; calicitile mu nshiku shakwa Luther, pantu cena calicitile mu nshiku shakwa Wesley, cena calicitile mu nshiku shakwa Alexander Campbell, kabili na bonse abashala, kabili cena calicitile mu nshiku sha Pentecostal. Filya fine! Mwamona? Mulesa pa cifulo, cila umo aba uwatalalilwa, kabili balafuma, kabili bena teti bapokelele ubusokololo bupya. Bena bekala panshi; kabili balya bali palya, kabili kulya balafwa. Kabili Ubumi bulaya ukupita fye muli cilya, kabili bulatwalilila fye ukupanga ingano. Kabili ilyo ingano yaisa, ulyo Mweo bwalyendele ukupita muli ilye ngano, ukubuka, cileta icintu conse ukufuma; ee, cileta pa mulu ku Kusendwa.

18 Nomba, ibukisheni, iyi Mbila yatendeke intanshi no kundapwa kwa Bulesa, ukubomba ifipesha amano. Nomba, nga Lesa alekele cilya ukupita mu lukuta ululi lonse, nga filya fine ifwe twakwete kale, lyena tacali ni Lesa. Lesa talingile ukuilangisha; Ena tacita—Ena talingile ukucita ifi fintu, us, ukutusansamusha ifwe, nge fyo ifwe fwe bena America twalecita (ukusansamusha), lelo Ena alacicita ku kucebusha abantu, ukutula Ena ali mupepi no kucite cintu cimo.

Lolekesheni kuli Wene Umwine ilyo Ena aishile. "Kasesema umunono umusuma, rabbi, kasesema wa ku Galili." Cinshi, bukapyunga Bwakwe bwali uwawama, Ena alisengelwe mu lukuta lonse.

Lelo ubushiku bumo Ena aikele panshi, atile, "Ine na Tata twaba Umo."

"Owe, mwe!" Cilya cali kunse. "Twakana muntu wa musango ifi!"

"Kano fye mwalya umubili wa Mwana wa muntu, no kunwa Umulopa Wakwe, tamukwete Umweo muli imwe."

"Cinshi, ena alanwa umulopa! Talukeniko ku muntu wa musango ifi!" Mwamona?

Mwamona, kwaliko icintu cimo icali no kukonka cilye cishibilo. Mwamona, icintu cimo calikonkele.

Icikapa cali ikatilile cena, lelo nomba icikapa cilafumako; cilingile ukucita. Kabili ibukisheni, imyaka

amakumi yabili yalipita kabili takwaba ifilonganino nafimbi ifyafuma muli cena, kabili tacakacite. Ifwe tuli kumpela ya filonganino, ingano naipangwa. Lelo bwafyanshi ne ngano nomba, imwe tekuti ... yena ilingile ukwikala mu Mulola wa Mwana, ku kupishiwa, ilyo icakusombwelako tacilaisenda.

19 Nomba, ifilecitika ifyo tumona ukucitika, fyena mucine filengishiwa muli Baibele, muli cila nshita. Ifwe tulatontonkanya ifwe bonse tuli kunse ka butantiko, lelo ifwe tatuli, ifintu fyonse filesela filya fine ne Cebo cakwa Lesa.

Nomba, Baibele lyaba li buku ilya ibela ukufuma kwi buku ilili lyonse ilya mushilo. Takwaba ibuku nga Baibele, pantu Baibele ni Lesa mu musango wa Cebo. Mwamona? Cena cili... Ishiwi litontonkanyo ukulangishiwa. Ukutontonkanya kwa kwa Lesa kwalangishe Cena, Ifyebo Fyakwe ukupitila muli bakasesema; kabili bena balembele Baibele, ico caba mu musango wa cebo. Kabili Yesu aitile Cena, "Imbuto." Kabili imbuto ili yonse ili no kuleta umusango wa uko nga ili mu musango uwalungama, mu mibele iyalungama. Nomba, ili Buku Iya ... Iyaba i ... Ili Buku Iya busesemo, Lyena—Lyena lilandila kabela ifintu fya kuntanshi. Nomba, Ibuku Iyalikwata ubusokololo bonse ubwa kwa Yesu Kristu. Imwe mulunde kuli Lyena atemwa ukufumyako kuli Lyena, kabili ubusokololo bonse bulingile ukwishila na Lyena. Mwamona, cilingile ukuba Icebo.

20 E ico abantu batila, "Nalikwete ubusokololo." Ee, twalishiba Yosefe Smith na bengi balikwete ama busokololo ne fintu, lelo fyali ifyapusana ne Cebo.

Bwena bulingile ukwisa ukulingana ne Cebo nga bwaisa ukufuma kuli Lesa, pantu bwena bulingile ukushininkisha atemwa ukusuminisha Umulola wakwa Lesa. Kabili Ena alishibile kabela fyonse ifi fintu, ukuba ... Ku kwishibila Kwakwe libela Ena asontele, ukusontela libela (cena ciletwa muli Baibele, "ukulingilwa kabela") cila nshita mucifulo ca ciko, kabili umuntu onse mucifulo cakwe, kabili inkombe yonse mucifulo cakwe. Ena ni Lesa, kasebanya taletinta nangu cimo pali Wene. Kabili Ena ni Lesa, kabili Ena asontele ifintu fyonse ukucitika, kabili filesa fye filya fine mu mushilwa ne Cebo Cakwe.

E ico nga kuti twamona, ku Cebo Cakwe, ni nkulo nshi kabili ni nshita nshi tuleikalamo, muli no kumona cena muno mwine muli Baibele, iya ino nshita, ifyo tulingile ... ico cilingile ukucitika pali ino nshita.

21 Nomba, i—ama buku yambi, tulesanga ama buku ayengi ayo beta "ama buku ya bukata," kabili nafimbipo. Kabili nalibelenga—Koran na yambi ayengi. Lelo, mulemona, iyabo—ama buku yabo aya bukata yaba fye icakulangilako ifya ntambi, imicitile, atemwa ifya bulesa.

Lelo ili Buku ni Kasesema, Lyena Iyalipusana ukufuma kwi buku ilili lyonse. Baibele yaba Icebo cakwa Lesa ukulandila kabela ku ntanshi. Ilalandila kabela pantu Cena calisokela kabela.

Nga Lesa atuma icintu icili conse, Ena asosa kabili alilaile muli Baibele ukutila Ena tapali nangu cimo ico akacita pe sonde mpaka intanshi asokolwela cena ku basha Bakwe bakasesema. Iyo ni Amose 3:7. Ena ... kabili Lesa tekuti abepe. Ena alasokolola Cena, cilya caba inshila Yakwe iya kucicitilamo ku nshita shonse. Tatala ukufilwa ukucicita.

22 Nomba, ifwe twalilaiwa, mu nshiku shakulekelesha, kuli ici ukubweseshapo. Takwakabe u—takuli ulukuta, takuli icilonganino, Methodist, Baptist, Presbyterian, Pentecostals, bena tabakatale (mu mibele yabo ipya) ukutala ukusenda ulu lukuta kuli Nabwinga. Bena tekuti bacicite, bena balafilwa. Bena baba nganshi pa mikoshi ya umo no mubiye, kabili ne fye sonde fyaliigilamo, kabili na fimbipo, kabili—kabili bena balifwile mulya mwine mu nshila shabo. Kabili e ico Lesa alishiba cilya.

Kabili ukusokolola ici Cebo, umo asosa, "Cisuma, ninkwata *ici*. Kabili Lesa apalwe, Cena cili nga *filya*." Ulya e musango fye cabelelemo ilyo Yesu aishile inshita ya kubalilapo; cila muntu alikwata isambilisho, cila muntu nakwata *ici*. Cena cilingile ukuba icintu cimo icatumwa kuli ifwe ukufuma kuli Lesa. Kabili Lesa alilaile cena. Kabili inshila fye imo Ena ali no kucita, caba—caba ukusunga icipasho Cakwe cimo cine. Ena alilaile ukututumina, muli ishi nshiku sha kulekelesha, ukulingana na Malaki 4, kasesema pe sonde, "Uyo uwingabweshwa imitima ya bantu ukubwekela, imitima ya bana ukubwekela kuli bashibo bacitumwa nakabili." Ena alilaile cilya mu Cebo Cakwe. Luka 17 ne ncende ishingiri isho Ena alaile cena, ukutila Ena ... ifyo Ena akacita muli ishi nshiku shakulekelesha ukuleta ici cintu ku Cebo icashininkishiwa.

23 Mwamona, umuntu kuti asosa icintu icili conse, lelo kano fye Lesa ailula cilya Cebo ... Mwamona, nombamba, twalikwata ubwilulo bwesu fwebene, tulesosa Cena cilepilibula *ici*. Kabili uyu umo, Methodist, alesosa *ici*, ba Baptist basosa *ici*, ba Pentecostal basoso *ci*, ba Oneness basoso *ci*, ba Twoness basosa *ici*. Kabili, owe, mwe, mwacimone co. Lelo Lesa takabila kelula nangu umo, Ena Alailwila Umwine. Ena alalula Icebo Cakwe Umwine pa kushininkisha Cena mu nshita iyo Cena csontelwako, inshita iyo Cena capelwako.

Tuleikala mu nshita ya Pentecost, tuleikala mu nshita imbi. Mwamona, ifwe tuleikala mu nshita ya Methodist, ifwe tuleikala mu nshita imbi. Ifwe tuleikala pa mulu pano ku nshita yakwa Nabwinga, ubwite ukufuma mu Lukuta no kuleta Lwena capamo ku Kusendwa. Ilya e nshita iyo tuleikalamo nombamba. Ukulingana ne tontonkanyo lyandi ilya bufuma cumi cilya ni filya fine Icine.

24 Kabili ili Buku lyaba li buku lya busesemo. Abacetekela baiko baebwa ku kucindika Lyena kabili no ku Ibelenga, no kucetekela Kalemba Waiko, pantu Icebo conse ico icalembwa mulya cilingile ukufikilishiwa. Ifintu fyonse ifyo fyalaiwa filingile ukufikilishiwa, pantu Cena ni Yesu Kristu muli cila nshita. Aba cimo cine mailo, cali ni Yesu Kristu, ali muli Noah; cali ni Yesu Kristu muli Mose, cali ni Yesu Kristu muli Dabidi, cali ni Yesu Kristu muli Yosefe; ni Yesu Kristu, cimo cine mailo, ilelo, no muyayaya. Kabili ni Yesu Kristu pakati ka bantu Bakwe ilelo, ukucite fintu ifyo Alaile Ena akacita muli ino nshita. Ni Yesu Kristu.

Lelo ulukuta nalusanguka ukumalala nganshi, ukutali nganshi, ngefyo munyina asosele apa. Kabili—kabili inkuta shesu shileba umusango umo wine, mpaka tulingile ukukwata icintu cimo ukutusukila kunuma ku Cebo. Musango nshi tuli no kwishiba cena cili no kucicita? Cena cilingile ukwisa ukulingana na mapange yakwa Lesa Umwine. Cena tekuti cise ku shaishibisha, cena teti ciise kuli shimakwebo, cena tekuti cise ukupitila ku nkuta. Lesa alitantika ipange Lyakwe.

25 Nalilanda muno mu Shreveport ubushiku bumbi, pa mulabasa wa nko mu nko yonse, ukutila, *Ukwesha Ukubombela Lesa Umulimo Ukwabula Ukuba ubufwayo bwakwa Lesa*. Dabidi aeseshe ukuleta icipao cakwa Lesa ukubwekela mu nga'nda. Ena alisubilwe imfumu. Cinshi, ena—ena aipwische abakwe—bacilolo bakwe, bacilolo bakwe amakana, kabili imyanda mishila, kabili na fimbipo. Kabili bonse batile, "Cilya e Cebo cakwa Shikulu." Kabili bena baipwische shimapepo, "Cilya cali icawama." Kabili bena bonse balikwata ukuputwamo nganshi, bena balibilikishe, bena balicitile imilimo yonse iya bukapepa iyo yalipo. Kabili cena cali icapusana mucine ku bufwayo bwakwa Lesa, pa mulandu kwaliko kasesema mu calo uwe shina lyakwa Nathani kabili ena tatalile ipusha pali cena. Mwamona? Kabili tulesanga ukutila tacabombele nangula bena bali aba bufumacumi, ukwesha ukubombela Lesa umulimo.

26 Kabili imwe kuti mwaba ababufumacumi nganshi; lelo, mpaka twaishiba ifyo tulecita, imwe muleuma pa mwela. Bweleleni mu Cebo cakwa Lesa no kutantikwa, kabili lyena kabiyeni; lyena muleshiba. Kwati u—umushilika, taishiba ifya kucita mpaka abula ifipope ukucita cena. Tulingile ukuba abashilika Abenakristu, no kukwata amafunde ukufuma muli Baibele kuli ino ora; te kulwisha kwa mailo, te kulwisha kwa bushiku bwafumineko, lelo ukulwisha kwe lelo (musango nshi tuya). Sangeni ora iyo tuleikalamo.

Ifi fintu fipya filetucilila nganshi ulubilo nganshi, kabili ubushiku bumo tukesha sanga ukutila bakatusha kunuma ukwabula nangu cimo, no kwilulwa, ukukakatikwa mu cishilwa ca ciswango lintu tatulacishiba.

27 Nomba, kabili no kushipikisha ifwe tulingile ukulolela pali ici, pa ma busesemo ayo ayalaiwa, cila bumo muli yena yalingile ukufikilishiwa mu nshita ya yena. Pantu Cena cilalandila kabelo, Kalemba akwete ilyo talacita ici, kabili tulelolela ukumona Wene ukucicita nakabili. Ifyo yaba inshita iyo tuleikalamo! Icintu cimo icapala ka—kalenda; lolekesheni pali kalenda ukusanga bushiku nshi ubwa mwaka ubo tuleikalamo, kabili lolekesheni pali Baibele yakwa Lesa ukumona ni nshita nshi iyo tuleikalamo. Ifwe tatuleikala mu nshita ya Methodist, inshita ya Baptist. Ifwe tuleikala mu nshita yakwa Nabwanga, ukwita, uku bwesaha kuli Lesa ukupita mukashila ako Ena alaile kuleta cena. Alilaile ukucicita.

Lelo nge fyo caba muli cila nshita, abantu balekele umuntu ukubika ubwilulo bwabo abene kuli Cena ku masambililo yafya bulesa, kabili teti mucetekela icishininkisho cakwa Lesa ica Cena (cilya cili, ukwilula kwa kwa Lesa); te filya ifyo ndesosa, te filya umuntu umbi alesos; lelo ifyo Lesa alaile kabili ifyo Lesa acita, ukushininkisha ukutila cena ni Lesa ukucita ukwilula Kwakwe Umwine ukwa Cebo Cakwe.

28 Bali mwebele imwe ba Pentecostal, amakumi yane na fisano, imyaka amakumi yasano iyapitapo. Ba nyinenwe na bashinwe, ilyo bena bali ba pentecostal abacine, baishile ukufuma mukabungwe no kutipa icintu kabili no kufuma muli cena. Lyena kwati ni mbwa ku malushi ya iko, yaile ukubwekela fye muli yena nakabili. Cacitile cintu cimo cine ico caipeye lulya lukuta, mwaipewe abenu mwebene ku cintu cimo cine. Nangu cimo ica kususha abantu mulya, nangu cimo ukususha cena, cena mibombele ya cintu ico icilecita cena.

Umushi, ndi ... ukuya ku nga'nda ... Ine nshishimikila ici mu kulongana kwa mwaume umbi. Ndi no kushimikila pali *Akashila Ka Nsoka*, no kumfwa kuli cena nga mwasenda amatepu.

29 Kabili, moneni, bena balilufishe ukumona ukushininkisha kwa ma busesemo ya Cebo cakwa Lesa ukufikilishiwa. Nga balya bashimapepo ... Yena bali pekenye cenyo filya fine fye umusango Mesaya ali no kwisa, balishibe ico cali no kucitika. A—ama Fariseo balikwete amatontonkanyo yabo, ba Seduke, ama Herodians, na bonse, balikwete amano yabo. Lelo Ena taishile ... Ena aishile ukupusana kuli cila umo muli bena, lelo filya fine ne Cebo. Yesu asosele icintu cimo cine epo cali: "Nga mwalinjishibe Ine, imwe nga mwalishibe ubushiku Bwandi. Nga mwalishibe, imwe kuti ... Mwatila, 'Cisuma, Mose! Twalikwata Mose.'" Atile, "Cinshi, nga kuti mwacetekela Mose, imwe kuti mwacetekela Ine; pantu, ena alembele palwa Ine."

Lelo, mwamona, ilyo Lesa aleshininkisha filya fine ifyo Ena alaile, bena bakwete cena umusango uwacindama ukutila Yesu alingile ukwisa, kabili i ... Ndepilibula Mesiya. Mesiya ali no kwisa fye kwi bumba lyabo nga teifyo tali ni Mesiya. Cisuma, cena ni ulya musango, mupepi, ilelo, "Nga imwe ta mulemona ukupula umwakumona kwandi, imwe tamulemona nakalya." Mwamona, kabili e ico cilya cili-cilya cili fye umusango cena—cena cili. Ifwe ... Cilya cishinka. Ifwe twalipata ukutontonkanya filya, lelo cena mucine

cine Cishinka.

30 Mu Bahebere 1:1, Lesa munshita sha kale alembele Baibele ku nshila Yakwe Umwine iyasalwa. Ena tatalile ukulemba Yena kuli bakasambilila wa fya bulesa, nangula Ena e lwila na bakasambilila wa fya bulesa. Takwatalile akuba inshita ilyo—ilyo bakasambilila wa fya bulesa batalile ukukwata ubwilulo ubwa Cebo cakwa Lesa. Ubwilulo bwisa fye kuli kasesema. Kabili inshila fye imo iyo tukatala ukufuma muli ici cimfulunganya caba kuli Lesa ukututumima ifwe ulya kasesema, filya fine fye, inshila fye yeka cili no kucitwa. Cena cali cetekelwa, ukulolewapo, kabili—kabili ukufikilisha.

Mwamona, Yena tayalembelwe no muntu, lelo Yena yalembelwe na Lesa. Lyena li buku lya muntu, Lyena te buku lya muntu wafya bulesa. Lyena li Buku lyakwa Lesa, ilyo lyaba Ibuku lya busesemo ilyalembwa na bakasesema no kwilulwa kuli bakasesema. Baibele itila, "Icebo cakwa Shikulu cisa kuli bakasesema." Filya fine!

31 Ifyo cawama cilya calondolwelwe, atemwa, ukumonekela ilyo Yesu aishile pe sonde, kabili Yohane ali ni kasesema uwa bulya bushiku, kabili ena—ena alesesema. Batile, "Owe, ulepilibula ukusoso kutila Lesa ali no kwisa onaula utubungwe twesu utukalamba pano na fyonse ifi fintu? Kabili kuli no kubako inshita, ilyo ayesu—ayesu amatempile tayakapepelwemo nakabili?"

Atile, "Kukesa isa inshita ilyo Lesa engakwata ilambo ukufuma ku Mwana wa mpaanga wakwa Lesa, umuntu." Kabili atile ukuti—ukuti ali no kwishiba Wene ilyo Akesa. Kabili atile ... Ena ali uwashininkisha nganshi pa mbila yakwe, atile, "Ena naiminina pakati kenu nomba kabili imwe tamwishibe cena." Ena ali fye mukati kenu kabili imwe tamwishibe cena.

Kabili ubushiku bumo ilyo Yesu aendele, Yohane alilolekeshe pa mulu no kumona cilye cishibilo pa mulu Wakwe, atile, "Moneni, Umwana wa mpaanga wakwa Lesa uyo usenda ulubembu lwe sonde." Pali miniti umo wine Yesu alishibe lyena ukutila Ena ali shininkishiwe ku cinso ca bantu. Nomba, Ena ali Cebo, bushe kuti twatwishika cilya? Baibele itila Ena ali Cebo, "Mukutendeka mwali Cebo, kabili Cebo ali pamo na Lesa, kabili Cebo ali ni Lesa. Kabili Cebo alengelwe ubuntunse no kwikala mukati kesu." Kabili Uyu ali apa, i ... Ici pano Icebo pe sonde (Ilekesheni! ukupwililika!) ukwisa fye mu menshi kuli kasesema.

32 Cilya cishinka, Icebo lyonse cisa kuli kasesema Wakwe. E ico ifwe teti twenekele Cena ukwisa kuli bakasambilila wa fya bulesa. Ifwe teti twenekele Cena ukwisa ku filonganino. Cena ciiingile ukwishila mu munshila yakupitamo ya kwa Lesa iyo Ena atwebele ifwe kabela, kabili ilya e nshila fye yeka Cena cikatala ukwishilamo. Cena bakacipata, ukucisula, ukukanwa. Ilyo Cena caisa, Cena cikaposelwa kulubali lumo, ne fintu fyonse, lelo Lesa ali no kucicita nangu cibe fyo. Cena calikenwe muli Yesu Kristu, cena calikenwe muli Yohane, cali kenwe na Yeremia, cena calikenwe na Mose. Cena lyonse caba ulya musango. Lelo Lesa aendele fye mulya mwine mu nshila iyo Ena alaile Ena akacicita. Ee, mukwai, Ena tatala ukufilwa ukucicita umusango umo wine.

33 Umwaume uyo uwa mwene icimonwa atemwa ukumfwa ishiwi Lyakwe, tatalile nangu cibe fyo ukwiluka Cena. Mu milandu ingi ena taishibe, pantu ena aba fye icibombelo cakwa Lesa. Caba matontonkanyo yakwa Lesa ukulangishiwa ukupitila mu milomo ya muntu; itontonkanyo, mucine, e cebo ukulangishiwa. Lesa alakwata ukusala Kwakwe umwine ukupitila mu Kwakwe—Kwakwe ukulingilwa libela. Ena alacita cena mu nshita ili yonse, Ena abikile umwaume pa nshita imo. Nga filya na Mose, ilyo ena ali no kufikilisha ifyo Ena aebele Abrahamu. Mose afyelwe umwana uwalinga, ena tekuti aikanye ukuba ulya musango. Afyelwe muli ulyo musango pantu afyelwe kuli lilye pange.

Kabili e ico tulesanga ukutila Lesa alacita cilya mu nshita ili yonse. Lesa alaicitila ukusala Kwakwe umwine ukupitila mukusala Kwakwe umwine, alasala bakasesema Bakwe ne fintu ifya munshita; alapanga—alapanga icifyalilwa cakwe, icifyalilwa ca mwaume, imibele ya mwaume iya kuhimikila, icabupe cabo kabili na fyonse ifyo acita, caba fye ukukumanya ubwafya bwa bulya bushiku. Lesa alalenga ulyo mwaume no ku mutuma. Kabili mu mano Yakwe umwine, nge fyo nashimikile po mailo ubushiku, ifwe tuli akashishi ka kabulungwa ka kwa Lesa. Ena alishibe ulya mwaume akaba kulya pali ilya nshita, ilyo takulati kube molecule, atemwa ulubuuto, atemwa icintu icili conse mwi sonde.

34 Pantu imwe muli akabulungwa ka bashinwe, kabili imwe mwali muli bashinwe, lelo nomba bashinwe tabakwete isenge na imwe pantu ena ... Imwe mwali mulya, lelo ta mwaishibe cena kabili bena tabaishibe cena, lelo imwe mwamonekele ukutila imwe limbi kuti mwa ... pa kutila bena benga kwa isenge na imwe. Kabili imwe pakufyalwa cipya cipya, imwe mwalifyalwa ku Mweo wa Muyayaya. Kabili ulya e musango fye weka uwa Mweo wa Muyayaya, kabili ulya Mweo wakwa Lesa. Zoe, ishiwi lya ci Greek lyaba "Zoe," umusango fye umo uwa Mweo wa Muyayaya.

Lyena nga muli mwana mwaume wakwa Lesa atemwa umwana mwanakashi wakwa Lesa, imwe mwali muli Lesa inshita fye yonse. Lelo Ena alishibe busanshi ne nshita ilyo imwe mukabyalwa. E ico nomba imwe mwalilengwa icibumbwa, umwana wakwa Lesa, umwana mwaume atemwa umwana mwanakashi wakwa Lesa ukukumanya ubwafya ubwa ino ora ukushininkisha uwa cine kabili Lesa uwa mweo uwa ino ora, Imbila ileisa muli ino nshita. Cilya cishinka! Imwe mwali kulya ilyo mufula we sonde taulalengwa. Nga

tacali ... Nga tawasalilwe ulya musango, te mulandu ifyo muleesha ukupashanya Cena, imwe tamwakabeko nakalya. Kuti mwasenda shani umulopa ukufuma mu cilimwa ilyo ta mulaba umulopa mulya?

35 Ulya e mulandu wine naesha ukusosa palwa ... Abantu batontonkanya ukutila twali ... ifwe tulalakapali abanakashi palwa mushishi uwipi, kabili abantu ukunjeba palwa kusosa filyua fintu, "Uli no konaula bukapyunga bobo." Ukonaula bukapyunga ubo Lesa Umwine alashike? Cibe ukutali! Kabili ilyo abantu bomfwe Icebo cakwa Lesa ... Ilyo akanya kaimitwa mwifumo lya kwa nacifyashi, ilyo kalya kabulungwa kamo kaingila mulya, akabulungwa kambi ukukula pa mulu wa cilya. Cena te kabulungwa kamo aka muntu, akakonkapo ka mbwa, kabili akakonkapo ni pushi, kabili icakonkapo icintu cimbi; cena mucine cine, filya fine, umuntunse. Kabili ilyo muntu afyalwa ku Mupashi wakwa Lesa, ena tabikamo icintu icili conse mu bumi bwakwe, Cena Cebo cakwa Lesa icapwililika icashininkishiwa ica ilya ora. Ena alasenda Icebo cakwa Lesa conse, ena tabikamo ifisumino, tapali cimbi muli Cena. Cena calipwililika umupwilapo, Icebo cakwa Lesa ukulengwa ukumonekela pakati kesu.

36 Lolekesheni muli Baibele, mulemona uko, ni nshita nshi iyo tuleikalama lyena, ilyo mwamona ifi fintu ifikalamba ukulengwa ukumonekela. Ilyo Lesa alaile ukucita, Ena lyonse alacita ku mpela ya cila nshita ilyo lukuta luleisa ku cifulo ce sonde, kabili lwaisa ku cilo caifulo icakupilibuka, kabili capilibuka ukufuma ku Cebo ukubwekela ku lubembu ne fintu ifye sonde. Ifya mwi sonde e lubembu. Baibele itila, "Nga mwatermwa isonde atemwa ifintu fya mwi sonde, ukutemwa kwa kwa Lesa takwaba muli imwe."

Ukulanda mailo ubushiku, nalelanda palwa i—ilambo ilyo lyapelwe, Umwana wa mpaanga. Cali no kuba inshiku cinelubali, ukwimininako inshita sha nkuta cinelubali. Takwali no kubako intutumushi ukusangwa pakati ka bantu, takwali intutumushi pa nshiku cinelubali. Cilya cilepilibula ukutila takuli nangu cimo ukusankanishiwa na Cena, Cena mukate usahtutumuka, lyonse lyonse. Kabili tatulefwaya ifisumino, intutumushi ne fintu ukusankanishiwa na ifwe. Ifwe tatulefwaya isonde ukusankanishiwa pamo na ifwe. Cena cilingile ukuba Umukate ushatutumuka uwakwa Lesa, Icebo cakwa Lesa, Icebo cakwa Lesa icapwililika, icaba, "Umuntu akaba no mweo ku Cebo conse ico cifumina kukanwa kakwa Lesa."

37 Imibombele yesu iya filonganino, no kupusana ne fintu, fyalibika intutumushi muli ifwe, kabili *ici* na *cilya* ne sonde lyonse na ma fashion. Kabili, owe, cena cili fye mupepi na Hollywood ukuli konse. Cena mukulekelesha cikesa mpaka cikaba kwati ni England kulya, ubwite bwa kucipailo ka komfwe nsoni. Mwe! Nge fyo munyina asosele, "Musango nshi wingabika isabi mu bwato?" Cilya cishinka.

Tulingile ukukwata Imbila nsuma ukushimikilwa mu mwisulo wa Yena, na maka yakwa Lesa ukushininkisha ukutila ukulingana no bulayo ubwa ilya nshita no kusuminisha ukutila cilya ni filya fine ubufwayo bwakwa Lesa. Kunse ka Cilya muli fye ba membala ba lukuta, te mulandu mubwingi ifyo muleesha, muleesha ukubombela Lesa umulimo. Imwe limbi kuti mwaya ku malila ya musango wa kubila ne mibilile, imwe limbi kuti mwaba aba cishinka nganshi ku lukuta; lelo kano fye kalya kabulungwa ka Mweo wa Muyayaya kalisontelwe kabala muli imwe, ukuba umwana mwaume atemwa umwana mwanakashi wakwa Lesa, imwe mukesakula icintu cimo icalemana; lelo tacatala ukuba uwacine, umwana mwaume wa cishinka atemwa umwana mwanakashi wakwa Lesa.

38 Lyonse ndapela ilyashi lyandi ilinono ilya kwa kapumpe umunono. Ifyo umulimi abikile nankoko inshita imo, kabili ena akwete ... Ndesubila tacileumfwika ica musalula kuli imwe. Lelo umulimi abikile nankoko, kabili ena ali ... abulishe ilini limo ukukwata ukulalila. Ndetwishika nga cakutila uuli onse muno alishiba ifyo ukubika amani kwaba, mubwingi cifwaikwa ca ifi. Lelo, nangu cibe fyo, abulishe ilini limo, takwete ayalinga. E ico ali pa cisendele pa cinsa cakwa kapumpe, ena alikwete amani yabili. Kabili abikile ilini pe samba lya kwa nankoko.

Ilyo ulya kapumpe atotelwe pakati ka shilye nkoko shonse, ena ali icuni icakusekesha. Ena tekuti eluke ukulila kwa kwa nankoko, talandile nge lyakwe ... nga filya ena alefwaya ukumfwa cena ukulanda. Kabili wene apalawile mu lubansa lwa butala, no kulya ukufuma mulubansa lwa butala, tacali icakulya kuli wene. Ali icuni ica mimonekele ibi pakati kabo. Nankoko kuti apalapala kabili ena kuti ailuka cena. Wene kuti aya uku lubali no kulya *ici* no kulya *cilya*, ena tailwike cena. E ico ubushiku bumo nyina, atemwa nacifyashi, ntile, kuli iwe. Ine ... Ku Kapinda ka Kuso tulasosa "Mayo."

E ico, nangu cibe fyo, ena ... abakwe—bakwe—banyina balishibe ena alikwete amani yabili, kabili limo fye pali yena yali kulya, ena akonkele ilya imbi. Wene alishingulwike cila ... apitile mu calo, kabili mukulekelesha ena alipupwike pa mulu wa lubansa lwa butala. Wene ali mwene wene kulya lubali ukukonka ulya nankoko wakale. Wene alibilikishe, "Junior! Tauli nkoko, niwe kapumpe!" Cilya calyumfwike fye bwino kuli wene. Cinshi? Ena ali ni kapumpe icakubalilapo.

39 Kabili ilyo mwaume atemwa umwanakashi abikwa mu fisumino ne mpepo, bukapepa bwa mimonekele, nga ena alisontwa ukuba umwana wakwa Lesa, kabili ena alemona Icebo cakwa Lesa ukushimikilwa mu maka ya Ciko, kabili Lesa ashininkisha Cena; ena ni kapumpe cakwambilapo, ena ali no kubutukila kuli Cena mucine ngefyo fibili ukubikapo fibili fyaba fine. Ena tekuti acikanye cena, pantu icifyalilwa cakwe cine catemwa Icebo cakwa Lesa. Nshilesakamana ifyo muntu onse engasosa, ilyo amona Icebo cakwa Lesa ukulengwa ukumonekela, ena alapupukila kuli Cena pantu ena ali ni kapumpe umunono.

Nge fyo balewalililat ukusosa, atile, "Mayo, musango nshi ndi no kwisa pa mulu ukufuma kuno?"

Kabili Atile, "Toloka fye, nalakwikata."

Cilya e cintu fye ceka ico mulingile ukucita, caba ukutoloka umuku umo nkasa shenu, ukutoloka umuku umu kuli Lesa, ubulayo bumo, "Shikulu Yesu, ndecetekela Imwe no mutima wandi onse. Ndecetekela Imbila ya ino ora. Ndemona Cena ukushininkishiwa, kabili ninjishiba Cena cili icalungama." Toloka ku nkasa shobe, Mayo ali no ku kwita. Wisakamana, uli kapumpe, ali no kuba fye palya pene uku kusenda.

40 Nomba, tulemona ukutila tuleikala mu nshita iyawamisha kabili ne nshita ikalamba, lelo ilyo ifishinka ifya iyi Baibele, abacetekela bamona cilya ukushininkishiwa, icishininkisho cine ica Cena caba icishininkisho ukutila Lesa ali muli Cena. Icine cine! Ni lilya ilyo Icebo icabulayo, ico Lesa alaile, cilengwo kwishibikwa. Imbutu naifuma, kabili bena balaona Cena kabili bena balicetekela Cena. Bambi tekuti bacimone fye Cena, nangu cibe fyo bali no kukwikala no kulolekesha pali Cena.

Namwishiba, nalishimikile na maka nganshi uku—uku ... muli cino calo conse, ukutila cena tacilingile umwanakashi uwa mushishi uwipi mu calo. Lelo, cila nshita, ilyo nabwela, kuliko abengi. Mulandunshi? Kwaliba icintu cimo icalubana! Namwishiba Icebo cisosa cilya! Mwatila, "Cisuma, cilya tacilepanga ubupusano ubuli bonse." Cilapanga ubupusano!

41 Kuli munyina umusuma, atile, "Ndi no kubike ndupi pali iwe, Munyina Branham. Nalimutemwa. Mulapilibulwa bukapyunga bobo." Atile, "Iwe taukwete umulimo ukweba balya abanakashi palwa cilya." Atile, "Leken bakacema bacite cena."

Natile, "Bena tabacicita nangula." Natile, "Nomba ..."

Ena atile, "Cisuma, cena te mulimo obe, iwe ulepepela fye abalwele."

Natile, "Bushe mulimo wakwa ani, lyena? Ine naitilwe ukushimikila Imbila nsuma."

Atile, "Ndi no kubika indupi pali iwe no kulomba Lesa ukuufumyapo, lyena."

Natile, "Uli no kuleka—leka ine mbike ndupi pali iwe, naine." Mwamona? Kabili natile, "Ndi no kupepa ukutila Lesa ali no kwisula amenso yobe kabili uli no kumona Cena." E ico, cilya cishinka!

Ena atile, "Iwe ulingile ukushimikila ... Abantu bacetekela iwe ukuba umubomfi, kasesema wakwa Lesa." Atile, "Iwe ulingile ukubasambilisha balya abanakashi umusango wa ku—wa kukwata ifyabupe fikalamba no kusesema ne fintu."

Natile, "Musango nshi ningabasambilisha algebra ilyo bena teti bacetekele nangula ba ABC wabo, intanshi?" Mwamona? Cilya cishinka. E ico imwe tekuti mucicite. Cilya cili fye monse ... Cilya cishinka. Nga imwe tekuti mucite ifintu fya musango ifi, musango nshi muli no kucita ifintu fya bumupashi? Ifintu fya cifyalilwa. Mucine! Munyina, nkashi, limbi kuti caumfwika ngo mupulwe, lelo Cena ni Mbila nsuma! Cena ni Mbila nsuma iya Cine. Cilya cishinka!

42 Moneni, tulesanga ilelo ukuti abantu ... Kwaba abantu abengi abashinga cetekela fye Cena, nangula abantu abaisushiwa na Mupashi. Ndi no ku mupela imwe cimo icili no kumilenga ukusakaminwa. Ulubatisho lwa Mupashi wa Mushilo tacilepilibula imwe mukengilamo, awe nakalya, te pali cilya, tacikwetepo icintu nangu nangu cimo ica kucita no mweo wenu. Lulya e lubatisho, mwamona. Uyu apa umweo wa mukati, muno *mwine*, ulya ulingile ukufuma kuli Lesa. Lelo nomba kunse imwe na mukwata amano yasano, kabili yasano kunse ... iminshi ku wenu ... ukulanshanya ne ng'anda yenu iya pe sonde. Mukati, imwe na mukwata umupashi, kabili mulya mwalikwata utushila tusano: kampingu wenu, kabili ukutemwa, kabili na fimbipo, utushila tusano kuli ulyo mupashi. Ibukisheni, muli ulyo mupashi imwe kuti mwabatishiwa no Mupashi wa kwa Lesa uwacine kabili nalyo line ukuluba. Cena mweo uyo uuli wa bumi, ulya wasontelwe na Lesa.

Bushe Yesu tasosele, "Abengi bakesa kuli Ine muli bulya bushiku, no kusosa, 'Shikulu, bushe nshatamfishe ifiwa, ukucite fikalamba, imilimo iyapulamo, ukusesema, ifya bupe fikalamba ifya kwa Lesa?" Atile, "Fumeni kuli Ine, imwe mwe bacita amampulu, nshamwishibe. Abengi bakesa muli bulya bushiku."

43 Bushe Kaifa taseseme? Ena ali ni ciwa. Tulesanga kulya ... Kabili balya bashimapepo, balya abaume abakalamba, balingile ukuba intungulushi abakalamba muli shilye nshiku, no kupetama na fyonse ifyashala, lelo balifililwe ukumona Icebo cakwa Lesa Icine ukulengwa ukumonekela ku ntanshi yabo.

Kuti twasenda fye ibumba lya bena abo nembele pano. Inga pali Balaam? Ena ali i ... Mwatila, "Lesa apilibula amano Yakwe." Ena tapilibula amano Yakwe!

Ilyo Balaam aile kunse nga kasesema, no kuya kulya lubali, bishop, kashimikila, conse ico mulefwaya ukumwita, ena ali umuntu umukalamba. Lelo ilyo aipwishe Lesa palwa kuya kulya no kutipa Israele; ena

tabatemenwe bena icakwambilapo. E ico ilyo aipwishe ukuya, Lesa atile, "Wiyako!"

Elyo bena batumine shimucindikwa umo, ibumba, bamo nalimo ba bishop atemwa ba presbyters, atemwa icintu cimo, kulya, amasambililo nayambi yamo, uku mupatikisha. Ena alibwelelemo no kwipusha Lesa nakabili. Imwe tamulingile ukwipusha Lesa umuku wa cibili! Ilyo Lesa asosa cena intanshi, cilya Eco! Imwe tamulingile ukulolela icintu icili conse.

Rebekah talolele ukusenda ubutantiko bwa cibili. Bena bali mwipwishe, batile, "Bushe kuti waya?"

"Lekeni wene asose."

Atile, "Nalaya!" Ena ali uwaputwamo nganshi na Lesa. Wene aishileba umo uwa bana mfumu aba Baibele pa kubombela pa kutunta kwa Mupashi wakwa Lesa uyo waendele pali wene ukupokelela ico icali mucine icine, kabili wene aceteketele cena.

44 Nomba tulesanga ukuti, Balaamu, mucine, ena tekuti amone. Aliile panse no kulolekesha pa bantu, atile, "Nomba, pali miniti fye! Ifwe tuli abakalamba, abantu abakulu kuno lubali, imwe muli fye ibumba ilyasalangana." Mulemona? "Kabili ifwe bonse—ifwe bonse twalicetekela Lesa umo wine."

Cilya cishinka. Bonse baceteketele Lesa umo wine. Bonse bapepa Yehoba. Lolekesheni kwi lambo lyakwa Balaamu: ifipailo cinelubali, impendwa yakwa Lesa iyapwililika; ama chalichi cinelubali, mwamona; cinelubali basukusuku, ukulanda pa kwisa kwa kwa Shikulu. Mucishinka, ena ali fye uwa mafunde nge fyo Mose ali; lelo, mulemona, takwali ukushininkisha kwa Bulesa. Mulya, bena bali bonse babili bakasesema.

Lelo muli bukapyunga bwakwa Mose, kwaliko Intumba ya Mulilo iya kupapusha, Ulubuuto ulwa lebele ne nkambi. Kulya kwali ukundapwa kwa Bulesa, kwaliko ukubilikisha pa Mfumu mu nkambi, ifishibilo ifikalamba, ukundapwa kwa Bulesa, ne fipapwa ne fintu ifyabombelwe pakati kabo. Cena cali icishibilo ca kwa Lesa uwa mweo pakati ka bantu Bakwe.

Mucishinka, bena bali bonse abalungama. Kabili Balaamu alyeseshe ukupatikisha abantu, no kubalowa muli cena. Lilali? lintu fye tabalafika ku Calo ca Bulayo. Ubushiku bumbi atemwa shibili, bena kuti baba mu Calo ca Bulayo.

45 Lelo nomba ndetina ... Ici cishilwa icakosa ukupanga, bumo muli ishi nshiku ndi no kulaswa pali Cena. Lelo ibukisheni ici, ukutula, inkuta baleshilowa kuli aka Kabungwe ka Ecumenical, ena alesenda imwe mukati muli cena, ukusosa "Imwe muli ibumba limo line." Tamuli ibumba limo line! Fumeni mukati ka filya fintu no kupatulwa! Mucine efyo cili, Cena cishinka. Ifwe tulingile ukutaluka kuli filya fintu, ukulingana nge fyo mwinga cita kuli cena.

Balaamu atile, "Ifwe tuli ... lekeni tusuminishe abana besu baleupana pa mulandu, nangu cibe fyo, ifwe twalicetekela Lesa umo wine."

"Musango nshi babili bengendela capamo kano basuminishanya?" Musango nshi imwe mwingenda pamo na Lesa kano fye mwasuminishanya ne Cebo Cakwe? Musango nshi mwingalunda ifisumino kabili na fimbipo kuli Cena, ilyo tamwasontwa ukukana cicita, atemwa, ukwebwa uku kanacicita? Imwe tekuti mucite. Takwaba inshila iya kucicitilamo, munyina, nkashi. Tekuti musankanye ilye ntutumushi ne cishatutumushiwa. Amafuta na menshi tetii fisankane. Imfifi no lubuuto teti fisankane. Kwaliba amaka ayengi nganshi, cena cila fumyapo fye imfifi.

46 Kabili e ico te kuti tusankanye cena capamo. Nangula kuti mwasankanya ulubembu kabili ne sonde capamo. Imwe teti musankanye Ulukuta ne cilonganino capamo. Imwe teti musankanye Ulukuta ne cisumino capamo. Imwe teti musankanye isonde ne Mbila nsuma capamo. Teti fisankane! "Fumeni pakati kabo, beni abapatulwa," efyo Lesa asosa, "Nkamupokelela kuli ne Mwine. Imwe mukaba abana bandi abaume na bana banakashi, ine nkaba Lesa kuli imwe." Ifwe tekuti tutale ukucita cena mpaka ifi fintu fyalangishiwa, kabili Icebo cakwa Lesa ica ora calishininkishiwa ukuba Iicine. Konkeni mu ntampulo.

47 Pentecost, ulya e mulandu wine Luther alufishe imbila yakwe. Ulya e musango Wesley alufishe imbila yakwe. Mwamona, ngo lukuta lwa Wesleyan nga lwalitwalilile, nga bali ba Pentecostal. Nga ba Lutheran balitwalilile, bena nga bali ba Methodist. Mwamona? Nomba nga ba Pentecostal batwalilila, cikaba Nabwina. Nga mwaba kunuma no kutwalilila ukubwelela kunuma mwi sonde nge fyo muleya nomba, imwe mukaluba! Cena cikaba fye icikapa, kabili umupeti ifikocewa. Twalishiba cilya. Ena akalonganya ingano Shakwe mu butala. Lelo imisungu Ena akoca no mulilo ushingashimishiwa, nangula cali cakusendelamo. Cena mucine casendele Cena. Lelo Ubumi bwalishile cena lilya line fye ilyo caishileba ibula, cena bwalile ukupanga icintu cimbi mpaka caishileba ku cimpashanya ca ciko icituntulu.

Kabili efyo no Lukuta lwaishile ukupitila mu Kulungamikwa, Ukushishiwa, Ulubatisho lwa Mupashi wa Mushilo (ukubwekesha ifya bupe), ukuya fye mu cipasho ca icapangwa cakwa Kristu. Kristu ni Shibwina, Ulukuta ni Nabwina, kabili Nabwina ciputulwa cakwa Shibwina. Cena cilingile ukuba Ulukuta lwa Cebo, te lukuta lwa cilonganino. Cena cikaba Icebo Ulukuta, Icebo ico icalengwo ukwishiba, kabili ku Cebo

cakwa Lesa icashininkishiwa.

48 Balaamu, ena tekuti amone ubupusano. Abengi teti.

Farao alifililwe ukumona Cena, nangula Cena calishininkishiwe fye kuntanshi yakwe.

Datani afililwe ukumona Cena. Datani aishile kunse kulya, kabili alimwene Mose no kwishiba. Ena aile kulya lubali, atile, "Iwe uleesha ukutontokanya ukutila niwe weka mwi bumba. Ulukuta lonse lwaba ulwa mushilo!" Lesa tatalile ukubomba filya fine. Ena nga lishibe bwino ukucila cilya. Kabili atile, "Cisuma, ulukuta lonse lwaba ulwa mushilo. Iwe ulesha ukuipanga we mwine ... " Nga kuti twasosa cena ilelo, insoselo ya mu musebo, "akalibwe fye keka pa lulamba."

Kabili Mose alishibe ukutila Lesa ali mutumine kulya lubali pali cilya. Ena asosele fye, "Shikulu ..." awile mu—mu mumwinshi wa mu tabernacle.

Kabili Lesa atile, "Ipatule we mwine ukufuma kuli wene." Kabili Ena ali baminine.

49 Kabili ibukisheni, ulubembu ulo Israele acitile (kuli Balaamu ukusosa, "Bonse baba cimo cine."), lulya lubembu talwatalile ukulekelelwa Israele. Kabili lolekesheni, lekeni mupele impendwa ya kutinya; ukufuma muli ba million babili abo abafumine mu Egypti, babili muli bena baile mu Calo ca Bulayo. Cila umo uwa bena balile icintu cimo cine, bena bonse bashanine mu Mupashi, bena bonse balikwete ifintu fyonse mukupalana; lelo ilyo cena caishile ku nshita ya kupatulula, Icebo calicitile ukupatulula. Efyo caba ne lelo! Icebo calicitile ukupatulula! Ilyo caishile inshita, atile, "Cinshi, pano, ifwe tuli ..."

Mupepi nganshi, lolekesheni, Baibele itila, "Munshiku shakulekelesha mu mipashi ibili," Mateyo 24:24, "kuti caba mupepi nganshi, kuti cabepa na Basalwa bene nga cabe cingacitwa." Cilya cikapa cimoneka filya fine kwati ni ngano, lelo tacaba ni ngano. Mwamona? Cena tacaba ni ngano, lelo cilemoneka fye filya fine nga cena. Mwamona? Mupepi nganshi, cena kuti cabepa na Basalwa bene. Imwe mwalilonganike no kuwila muli cilye cilonganino, no kuuma no kufwa, kabili ingano yalitwalilile ukuya fye pantanshi kulya mu ... Mwamona? Cilya cishinka nganshi! Cena ca kusendelamo, lelo te ngano.

Ibukisheni, ingano itwalilila fye ukulaya. Mu kubuka konse yalya amaka aya ngano yakesa fye mulya mwine mu ngano, ilyo ileya ukupanga umutwe, ukwisa fuma mu kubuka ukukalamba.

Ukukana belelwo luse!

50 Leken i twiminine pano pakashita fye. Ndesubila shilelenga imwe ukusakaminwa. Lelo, lolekesheni, lekeni mwipushe icintu cimo. Leken i fye tusende cilya. Tutile, nge fi, uku kupenda kuti kwaba fye bwino. Ilyo amaswela ukufuma ku cilume ne cikota fyaisa, nga mwalitala ukwishiba ukweshwa ukwa mutumupila atemwa—atemwa ukusankanya ingo'mbe, muli no kusanga ukutila ukufuma ku ilume mulafuma nalimo utushishi million. Kabili ukufuma ku ikota kulafuma amani ba million. Lelo bushe mwalishiba kuli fye kamo aka twena ako akaba no bumi? Tulyo twana twa ngo'mbe utunono, atemwa fyonse ifyo fili, muli utu utushishi ba million, utushishi million, kukaba kalya kamo akashishi akanono akali no kuibombela akene pakati ka tulya utushishi no kuya kulya lubali no kusanga lilye lini ilya bumi no kwingila muli lyena, kabili ayashala muli yena yalafwa. Kamo muli kena kalisontwa ku mweo, tumbi tatwaba, nangula tonse twaba cimo cine. Kamo kufuma muli million!

Nga cakutila kuti caba muli ulya musango muno bushiku? Kuliko ba million imyanda isano, balingile ukuba, ndetontokanya, Abenakristu mwi sonde, icipendo ca filya, icipendo fye capalamako. Ngo kusendwa kuti kwaisa muno bushiku lyena, mu ba mweo ukuya, kuti kwaba fye abantu imyanda isano. Cisuma, palya pali abengi ukuluba cila bushiku, mupepi, ukutila bena tekuti babapende. Nabwina akafumishiwapo kabili ifwe tukasunguka ni cinshi conse ici; kabili abantu ukulaya fye ukulashimikila, ukusosa bena bali "ukusenda *ici*, kabili *cilya*, kabili *icibiye*," kabili lolekesheni ifyo ukubepa ifyo kwingaba. Tutile nga cena kuti caba cilya; nshilesosa cena efyo cili, nshishibe, nshili ne nsambu sha cilya. Lesa e Kapingula wa cilya. Lelo lolekesheni ifyo mukwanguka cena cingacitika, mu mpendwa shonse ne fintu, ifyo cingaba icashininkishiwa.

51 Cinshi ico Kora afililwe ukumona Cilya? Cinshi ico Dathani afililwe ukumona Cilya?

Mulandu nshi Ahab tamwene Cena? Ilyo Ahab ... Ilyo Yoshofati aile kuli Ahab, atile, "Ahab, tuli mubwafya. Bushe walishiba Lesa alitupele cino calo, Yoshua aakenye cena? Nawishiba ici ciputulwa ca mushili kuno lubali ico abena Syria basendele, bushe ulya te mushili wesu?"

"Ee!"

"Abana besu bali ne nsala, kabili abena Siria (abalwani besu) balelisha abana babo, ukwisusha amafumo yabo ne ngano isho shilingile ukuba ishesu." Cilya cili fye bwino mu malembo. Atile, "Bushe tawangafwe ine ukuya kulya no kusenda ilya?"

Nomba, inshita shimo umuntu umusuma mu kongolwa kwa bubi alalekelako. Cawama ukulolekesha,

mwe ulukuta, lolekesheni bwino nganshi.

52 Nomba, icintu cakubalilapo namwishiba, Yoshofati, pa kuba umuntu uwa bukapepa umukalamba, atile, "Cisuma, tulingile ukuya kulya, mucine, ku lukuta lwesu, ifwe bonse twaba abantu bamo bene." Lelo bena tabali abantu bamo bene! Iyo! Atile, "Cisuma, ulukuta lwesu lwaba lukuta lwenu, abantu besu e bantu benu. Mucine, tuli no kuya, "atile," lelo lekeni twipushe Shikulu intanishi. "

E ico atile, We Ahab, "Ukwabulo kutwishika, ifwe nga twali tontonkanya pali cilya. Cisuma, ifwe twala ... "

"Bushe tapali kasesema wakwa Shikulu?"

Atile, "Ninkwata seminary iyaisulamo bena. Ninkwata imyanda ine kuno lubali, abaishibisha aba bako. Bena bonse nabakwata Ph.D. yabo, L.L.D., ayabo yabili ba L.D., kabili ne fintu fyonse ifyo fyendela pamo na fyena. Bena bali cila umo ..." Nomba ibukisheni, bena bali bakasesema ba ci *Hebere*, ukufuma kwi sukulu lya bakasesema.

Atile, "Baleteni kuno, lekeni tubomfwe."

53 Nomba, ndecetekela cali ni Sedekiya (umutwe ukalamba pali bishop, bonse fye bena) ukwisa kulya, kabili alikwete ukuputwa. Ena alikwete ukuputwa, mucine. Alishile kulya, no kupanga umwine amasengo yabili ayakulu aya cela. Ena atile, "Namwishiba, EFYO ASOSA SHIKULU, 'Uli no kusenda aya masengo no kusunka abena Syria ukubafumya mu calo.'"

Cisuma, bonse abashala muli bena baliseseme, "Cilya cishinka nganshi!" Cila umo muli bena, seminary yonse, mukusuminishanya. Mwamona?

Ahab atile, "Mwamona?"

Yoshofati, pakuba ngo wa bumupashi, namwishiba, ena tauminine nangu cibe fyo, atile, "Lelo bushe takuli fye naumbi ku cifulo cimo, uo ifwe twingepushako?"

"Cinshi ico ulefwaya ukwipusha bambi, ilyo Ecumenical yonse (akabungwe konse), litila 'Cili fye bwino?'" (Njelelako, mwamona.) "Icintu conse citila, 'Cilya eco tulingile ukucita.'" Mwamona? "Cilya eco tulingile ukucita."

Atile, "Lelo bushe takuli fye naumbi ku cifulo cimo?" Ulya umo uwaibela, namwishiba.

Atile, "Ee, eko ali. Kwaba umo, Mikaya umwana Imla, lelo nali mupata." Lyonse ulya musango. "Nali mupata pa mulandu ena lyonse e baula fye abantu besu, no kuntipa, no kunjeba ine bonse ububi palwa ine. Nalipata umwaume!"

Atile, "Owe, mwileka imfumu isose fyo." Atile, "Kabiye ka musende."

54 E ico baile kulya ku mwana wakwa Imla, bamo ba—ba bishop, atemwa, bamo abakalamba, kabili baile kulya, batile, "Nomba, umfweni, bushe ulefwaya ukubwelela mu kabungwe nakabili? Iwe usose icintu cimo cine ico bena balesosa, bena balekubweshu."

Lelo calicitike ukutila Lesa alikwete umuntu uo bena tekuti babike amaboko yabo pali wene; Lesa alikwete amaboko Yakwe pali wene. Ena ali fye icakumonekelamo ca Cine cakwa Lesa. Atile, "Mucine," atile, "Nalaya kulya, lelo nalasosa fye ifyo Lesa alabika mukanwa kandi." Ulya palya umuntu wakwa Lesa. Atile, "Mpeniko inshita ya bushiku." E ico inshita ya bushiku yalishile, kabili Shikulu alandile kuli kasesema, umuntu ushali nangu cimo. Kabili icintu cakubalilapo namwishiba, ena aishile fuma ulucelo ulwakonkelepo.

Atile, "Nga palwa cena, Imla?"

Atile, "Kabiyeni kulya," atile, "lelo nimona Israel asalangene nge mpanga pa lupili, ukwabula kacema."

Atile, "Ni cinshi ico nakwebele! Cinshi ico nakwebelepo palwa cena! Kabili atile ..."

55 Lyena bishop umukalamba aendele no ku mutoba ulupi pa kanwa, atile, "Nikwisa uko Mupashi wakwa Lesa waile? Pantu ninjishiba nalikwete Umupashi; Nalishanine muli Wena, nalicitile fyonse ifi fintu. Mwamona, ine—ine nalikwete Umupashi pali ine. Nikwisa uko Wene waya?"

Nomba, mwamona, Imla ukubo mwana wakwa Lesa, atemwa kasesema uwa cine uwakwa Lesa, ali pimine icimonwa cakwe ne Cebo. Nga tacali ne Cebo, cena cilubo. Mwamona? Icebo ica ilya ora, mwamona. Nomba, atile mu malembo, icalo ukuba icabo, icalo cali icabo. Mu Malembo, ifintu fyonse fyamoneke ukuba ifyalungama kano fye icintu cimo.

Ibukisheni, cali Icebo cimo ica letele icimfulunganya conse ukwisa, Efa tatetekele Icebo cakwa Lesa cimo; mu ntanishi ya Baibele, Icebo cimo calengele ubwafya. Yesu, aishile pakati ka Baibele, atile, "Umuntu akaba no mweo ku Cebo conse icifuma kukanwa kakwa Lesa." Pa mpela ya Baibele, itila, "Uyo

onse ukafumyako Icebo cimo atemwa ukulundako icebo cimo kuli Cena.”

56 Cena tacaba iciputulwa ca Mbila nsuma ... Ba Methodist balikwete iciputulwa, ba Baptist, Presbyterians, kabili na fimbipo, bena balikwete iciputulwa ca Cena, Katolika alikwete iciputulwa ca Cena, Inte shakwa Yehoba, bonse abashala muli bena.

Lelo Cena Cebo conse, Icebo conse, Icebo ica ora; ico icipendelwa. Kabili tatwakatale ukucita cena mpaka Lesa akasube kasesema uyo wingeminina no kulanda Cena, no kushininkisha Cena, no kushininkisha Cena ukutila Cena cili icalungama. Cena cikaya ukupita fye mu bantu, bena tabakatale ukwishiba Cena, nga filya fine caba lyonse.

Imwe ba Katolika, nga Joan wa ku Arc, imwe mwali mocele pa cimuti ukuba ndoshi; panuma mwaishile fukula balya ba shimapepo, imyaka imyanda ibili panuma, no kubaposa mu mumana. Imwe tamwamwishibe Patric Washila kabili na bashala muli bena.

Cena cili no kuya ukupita mu minwe yenu nakabili, icintu cakubalilapo namwishiba. Lesa ali no kucicita, kabili imwe tamwakatale no kwishiba cena nacicitwa. Mwamona, Ena akesa pitamo fye no kusenda Nabwina Wakwe no kusenda Wene ukuya fye mu mulu, no ku fyusha Wene ukuya, ukufuma fye mukati ka bantu.

57 Tulesanga ukutila, uyu Mikaya umunono atile ena alicecente, alishibe ukutila Lesa alisosele, ukupitila muli kasesema uwacine ku ntanshi yakwe. Kasesema ku ntanshi yakwe, ni finshi ifyo asosele? Atile ici, atile, “Ahab, pa mulandu walisumya abalungami, atemwa umulopa wa mulungami Naboth, imbwa shikamyanga umulopa obe nao, na Yesabele.” Kabili cilya ni filya fine fye, calingile ukufikilishiwa pa mulandu Lesa alisosele cena. Musango nshi ulya kasesema enga sesema icisuma ilyo cali icabipa ukususha cena?

Musango nshi ningalanda iyi Nshita ya Lukuta lwa Laodikea ifintu ifisuma ilyo Lesa alandile ukususha yena? Iwe uli ubwamba, uwankumbabulili! Mwatila, “Ndi uwafyuma, ninkwata cisuma ... Nalikhwata ama chalichi nga ba Methodist, na ba Baptist, na ba Presbyterian. Ninkwata *ici*, ninkwata *cilya*; icawamisha *ici*, *cilya*, kabili *icibiye*.” Cilya cishinka, lelo tawaishiba ukutila uuli ubwamba, impofu, uwa nkumbabulili, ku cintu icituntulu ico Lesa alelangisha. Cena cikapita muli imwe, nga filya, ukulaenda fye ukulaya. Mwamona? Cetekela, abantu, ilyo inshita tailapwa.

58 Nomba, tulesango kutila ena ali mumine pa kanwa, kabili atile, “Ni kwisa uko Mupashi wakwa Lesa ...?”

Mikaya atile, “Namwene Lesa naikala pa Cipuna ca bufumu. Kabili fyonse ... Ena aitile amabumba ya ku Mulu, atile, 'Nani uyo twingasenda ukuya panshi no kubepa Ahab?’” Atile, “Kabili umupashi umo uwabufi waliishile no kufukama kuli Lesa; uwa bufi.” Kabili ibukisheni, ulyo mupashi uwabufi waishile muli balya bakasesema, balingile ukwishiba lilya ukutila umupashi wali pali bena tawali ukulingana ne Cebo. Lelo bena balisendelwe nganshi pa mulandu bali bakasesema aba mfumu, pantu balikwete ifintu fyonse ifisuma.

59 Kabili cilya eco ulukuta lwacita ilelo. Imwe mwalitaluka ukufuma kuli kulyo kwishiba ukwa nshita ya kale imwe mwakwete imyaka iyapitapo ilyo mwaiminine pa cifutu ca musebo no kushimikila Imbila nsuma. Mwalifumine muli tulyo tubungwe no kuita mwe bene “abantu abantungwa!” Iyo! pantu mwalipombwa muli cena nakabili, nga kapoli ku matipa yakwe atemwa imbwa ku malushi ya iko. Nga ca mulengele wene ukuluka inshita ya kubalilapo, cili no kulenga wene ukuluka nakabili. Cilya cishinka! Lesa aka kufwisa ukufuma mu kanwa Kakwe, Atile, “Uuli uwa cifulefule, nangula uwakaba atemwa uwatalala”; ukukwata ukulongana ukunono, lyena mulalisha ishinono, inyimbo, no kwimba panono, ilyo, cena mucine ... cena caba fye mupepi ngo musebanya ku Bwinakristu.

Umwana wandi alinjitile Ubushiku bumbi ukulolekesha pali television, calingile ukuba bakeemba uko abantu baishile. Lilye bumba lyaba Ricky abanono ukwiminina kulya, ukutenkana tenkana nge yi rock-na-roll, no kwimbe shilye nyimbo, cena musebanya kuli Yesu Kristu! Tamwaba ubufuma cumi nganshi mu lukuta nakalya. Cilemoneka kwati cena conse caisaba rock-na-rock icintu cimo, kabili icilangisho ica ma fashion, mu cifulo ca Lukuta lwa kwa Lesa uwa mweo uko Yesu Kristu enga ilangisha Umwine mu maka. Cilemoneka kuli ine, kuliko icintu cimo icalubana pa cifulo cimo. Bena baletalukako. Kabili Baibele itila cena cikaba muli ulya musango. Mwamona? Lolekesheni apo mubebele. Beni abacenjela, shibukeni ilyo inshita tailapwa.

60 Nomba tulesanga ukuti, Ena atile, “Nani uo twinga senda ukuya kunse kulya no kubepa Ahab, uku mutwala kulya lubali ukufikilisha amashiwi ya ulya kasesema?” Mwamona, nga kasesema asosele Icebo, imyulu ne sonde fikapita lelo Cena teti cifilwe. Cena cilingile ukufikilishiwa. E ico cilya, e cali no kucitika.

Atile, “Bika uyu muntu mu nga'anda ya cifungo, no kumulishe icilyo ca bulanda na menshi ya bulanda. Ilyo nkabwela mu mutende, nkesa mulolekeshapo.”

Mikaya aiminine palya uwakosa, ukwishiba ena alikwete Umupashi wakwa Lesa. Ubusesemo Bwakwe, ifimonwa fyakwe fyali fye bwino. Imbila yakwe yali iyalungama, pa mulandu Cena cali EFYO ASOSA SHIKULU ukufuma ku fimonwa, EFYO ASOSA SHIKULU ukufuma ku Cebo. Cena cali no kuba icalungama, cali EFYO ASOSA SHIKULU. Atile, "Nga ukesabwela, Lesa tatalile landa kuli ine." Kabili namwishiba icacitike, mucine. Mwamona, imwe ...

Uleumfwa, munyina. Umfweni.

61 Mucine, Kaifa, ena tekuti amone Cena. Cinshi ico ena alolekeshepo ...? Ena ali u—ena ali ni bishop, ena ali ni pope wa nkuta shonse capamo. Cinshi ico ulya muntu tekuti amone Yesu ukwiminina palya? Cinshi ico ena tekuti eluke? Ilyo baleimba Amalumbo 23, Amalumbo 22, ntile, mu lukuta, kabili, "Lesa Wandu, Lesa Wandu, cinshi Imwe Mwandekeshepa?" kabili palya Ena alitanikwe pa lupanda. Amalemba yene, Lesa wine uo bena baleshinshimuna, bena balemwebaula Wene no ku mwipaya Wene" "uwafulungana." Cilya cili palya.

Kuti camutensha nga kuti na mweba cilya cili no kubwekeshapo fye nakabili. Baibele itila Ena ali kunse ukweshwa ukukonkonsha ukwingilamo, kabili takuli nangu umo uwinga musuminisha Wene ukwingila, "Onse uo natemwa ndafunda no kwebaula, nda mukalipila, nda muponya panshi, lelo ni pa mulandu nali mutemwa. Isuleni no leka Ine ukwingila." Ee. Tekuti... "Ibukisheni, nshalefwaya ukwingila mu lukuta; cena ni ena, umuntu umo." Ena tekuti engile mu lukuta, Ena bali mukomene kunse. Kano fye ... lyena, akabungwe fye ka bonse abashala, ni ino nshita ya lukuta, ukutila Ena ali kunse ka lukuta. Ukubikwa kunse! Balikene! Ukumukana! Pa mulandu ... Ena amonekele fye mukati pakashita fue mu nkuta shimbi, mu musango wa kulungamikwa, na fimbipo; lelo muno, inshita iyo ileisa nomba, e kumonekela konse ukwa cishininkisho cakwa Yesu Kristu cimo cine mailo, ilelo, no muyayaya. Owe, nasumina twalikwata bakapashanya abengi, lelo cencenteni ukwa ntanshi, ica ntendekelo.

62 Mose aile pamo na mafunde yakwa Lesa, ku kupokolola Israele; kabili ilyo acitile, alibombele ifipeshamano fimo. Bakapashanya bakonkele wene. Nga bena bali aba ntanshi, ena nga ali kapashanya. Mwamona, ena alikwete Icebo cakwa Shikulu, kabili Shikulu ashininkishe; ena aikele fye shilili.

Kabili, namwishiba, filya fintu fimo fine ifyalailwe mu nshiku sha kulekelesha? "Ngefyo Yane na Yambre bakenye Mose, efyo naba bantu abalubana amano palwa Cine." Kabili ilyo akabungwe katwalilila i ... ukusenda umwaume mulya mwine muli kalya kabungwe, kalilangishe takafumine kuli Lesa; pa mulandu, Lesa alacita filya fintu ku kutemuna amano ya bantu, kabili elyo Imbila ilakonka cena. Nga tacili fyo, lyena te Lesa. Cena te Lesa! Lesa lyonse acita cilya.

Yuda tekuti eluke Cena. Ena aendele fye pamo Nankwe, ena tamwene Cena.

63 Lelo uwacine, uwasontwa na Lesa, kalya akabulungwa ka cine, kalya kashishi ka cine, umweo wakwa Lesa uwali muli Lesa ilyo mufula we sonde taulalengwa; ibukisheni, imwe mucine mwebakwata Umupashi wakwa Lesa muli imwe muno bushiku, imwe mwali muli Kristu pa mulandu Ena ali umwisulo wakwa Lesa Ali umwisulo wa mutwe wa Bulesa mu mubili. Lesa ali muli Kristu, ukuwikisha isonde ku Mwine. Bushe ulecetekela cilya? Lolekesheni, Ena ali muli Kristu. Lyena nga mwali muli Lesa, akabulungwa, icebo, imibele ukufuma ku ntendekelo, lyena imwe mwaendele pamo Nankwe pano pe sonde, imwe mwalandile pamo Nankwe pe sonde, imwe mwaculile pamo Nankwe pe sonde, imwe mwalifwile pamo Nankwe pa Kalbale, imwe mwabukile pamo Nankwe nakabili; kabili nomba imwe na mwikala mu ncende sha mu myulu muli Kristu Yesu, ukulanshanya pamo Nankwe (Icebo) ilyo Cena cilelishiwa mu mweo wenu, ukuti, "Umuntu akaba no mweo ku Cebo conse ico icifuma."

Te cebo ca ba Methodist, icebo ca ba Baptist; ibukisheni, nga kwaliko icasheleko icili conse mwi lambo, cena cilingile ukocewa ilyo takulaca, pa mulandu mailo ni nshita ya lukuta imbi iyafumako. Cilya cishinka? Ukufuma, Cena cishinka. Icishibilo, icipasho ce Lambo.

64 Icibi. Atile, "Nalalenga incende imo. Mwiesha ... Imwe tamwakampepe Ine mu mwinshi uuli onse uo napela imwe; lelo kuliko umo Mwinshi, kabili muli ulyo Mwinshi nkabikamo Ishina Lyandi." Kabili uko Shikulu abika Ishina Lyakwe, ilya e ncende iyo Lesa ali no kupokelela ilambo lyenu. Ifwe twalipanga imisango yonse ya iminshi, lelo Lesa apangile Umwinshi. Lesa apangile Umwinshi, kabili ulya Mwinshi wali ... Yohane Washila icipandwa ca 10, Yesu atile, "Nine ulya Mwinshi."

Lesa abikile Ishina Lyakwe muli Yesu. Bushe mulecetekela cilya? Ena ali Mwana wakwa Lesa. Umwana onse eshila mwi shina lyakwa wishu. Atile, "Naishile mwi Shina lyakwa Tata, tamwa Mpokelele." Naisa mwi shina lyakwa tata, imwe mwisa mwi shina lyaba shinwe. Yesu aishile mwi Shina lyakwa Tata, e ico Ishina lyakwa Wishu ni Yesu; filya fine, pantu Ena aishile mwi Shina lyakwa Tata.

"Kabili imwe ta Mwampokelela iyo. Umbi akesa, kabili wene muli no kupokelela." Imwe mukasenda ifilonganino fyenu no kutwalilila pamo na fyena. Twalilileni fye, Baibele itila, "Bena bakushiwe ukufikilisha iyi ncende. Impofu, ubwamba, kabili tabacishiba." Ulukuta, bukapepa, owe, mucinshi sana, umusango umo wine nge fyo Kaini ali; ukupanga ilambo, ukupanga ifintu fyonse umusango umo wine fye nge fyo

Abele acitile. Lelo ku busokololo cali sokolwelwe kuli wene ifyo ipepala Iya kale Iyali, te fisabo fya mwi bala ne cintu cimo icakucita no kuboko kwenu.

Uwacetekela kuti amona Icebo ukulengwa mu mubili; bambi tekuti bacicite.

65 Bonse balya abena Israele, panuma ilyo bamwene Mose ukubomba cilya no kubaleta fye ku kabungwe akakalamba, uko kali no kubela, cila umo muli bena atile, "Ifwe twalaya pamo na Balaamu, pa mulandu ifwe tuletontokanya Dr. Balaam ali uwalungama. Ena alicenjela, aba uwasambilila nganshi, ifintu fyonse, e ico twalasenda fye cena."

Kabili Lesa tatalile ukubabelelo luse, Ena alibonawile bena mulya mwine mu matololo. Kabili Yesu atile, Umwine, "Bena tabakatale ukwisa, takuli nangu umo muli bena uwapusushiwe." Yesu atile ...

Batile, "Bashifwe balile mana mu matololo pa myaka amakumi yane."

Ena atile, " Bena bonse balifwa, ukupatulwa Umuyayaya ukufuma kuli Lesa. Bena bonse balifwa." Mucine! Pantu bena balyumfwile ku cilubo. Ilyo Mose, ukushininkishiwa kuli Lesa, kabili intungulushi ukubalangisa bena inshila ukuya ku calo ca bulayo, kabili bena balishile fika apatali bwino nganshi, lelo lyena bena tekuti batwalilile pamo nankwe.

Nomba, abacetekela kuti bamona Cena, lelo abashacetekela tekuti bamone Cilya ukushininkishiwa.

66 Lolekesheni ifyo Kayafa ali uwa mucinshi. Lolekesheni ifyo balya bashimapepo bonse ifyo bali aba mucinshi. Kabili Yesu alipilibwike, atile, "Muli bakwa shinwe kasebanya, kabili imilimo yakwe muli no kucita."

Lelo kwaliko abacetekela abanono abaikele kulya. Bushe muletontokanya balya abasambi nga baliilwike ilyo Yesu asosele, "Ine na Tata twaba umo"? Bena nga tabalondolwele Cena. Ilyo Ena asosele, "Kano fye mwalya umubili wa Mwana wa muntu, ukunwa Umulopa Wakwe, tamukwete Umweo." Bushe bena kuti balondolola Cena? Iyo. Lelo bena balicetekele Cena, pantu balimwene Lesa ukushininkishiwa no kupangwa umubili.

67 Yesu atile, "Nga nshilecita imilimo yakwa Tata, lyena mwi Ncetekela. Lelo nga ndecita imilimo yakwa Tata, Icebo ico landilwa kabela pali Ine ukucita, lyena imwe ... Nga tekuti Muncetekele, cetekeleni imilimo iyo ncita, pakutila mwingapusushiwa." Mwamona? Yesu atile, "Impaanga Shandi shalishiba Ishiwi Lyandi. Bena balishiba Icebo Candi, bena balamona Cena ilyo Cena calangishiwa kuli Ilya nshita."

"Cisuma, Kaifa alishibe Cebo nao!" Lelo te Cebo ica *Ilya* nshita. Ena alikwete icebo pa fintu ifyo aba Fariseo babikile muli wene, lelo te Cebo cashininkishiwa ica ora.

"Shena shaliishiba Ishiwi Lyandi, baleshiba icishibilo Candi, bena balishiba ukusakamana Kwandi." Ifyo nomba, uku ...

Owe, lekeni tubwelelemo kwi sambililo lyesu, pa mulandu tuli no kulufya fye aya Malembo ayengi nga tatulecita, pantu ningile ukwisala mu miniti ayanono ayalekonkapo nangu cibe fyo, pantu calaba teni koloko mu ma miniti ayanono. Nali Mutemwa.

68 Mwe fibusa, imwe mwe bantu mwe baendele kulya ukwakupitila no kubika ulyo musangulo mulya pakashita akapitapo; abantu abo abalisha abana bandi, ukubika ifyakufwala panuma shabo; abantu abo ababika indalama shenu (isho mwafolele) mu mbale ya musangulo, namwishiba uko shilya shiya? Cilya cilangafwilisha ukuya ukwabuka bamba ku basenshi abo abashatalile umfwapo icintu icili conse palwa kwa Lesa. Filya eflyo ncita na cena, ikobili lyonse, Kapingula wandi ni Lesa. Aba pano bamo abandi... umwaume naikala muno mwine nomba uyo uuli mu—mu cipao ca lukuta lwandi. Mpoka ama dollars umwanda umo mu mulungu, kabili epela fye; ishashala ishashena shilaya ukwafwa ukulongana kwa ukuciluka ba bamba uko bena tekuti bese.

Inkuta teti shinsumine ine. Bena tabamfwaya ine. Iyo. Cilya cishinka! Bena balanjita nomba, "Ena ali ..." Batila, "Ena ni 'Yesu Eka,' atemwa ena cintu cimo nga cilya, atemwa umo uwafulungana, ishilu, kabili na fyonse nga filya, ye—Yesabele." Kabili ine—ine ndalolela cilya, baitile Shikulu wandi, "Yesabele," kabili bena bamwitile Wene ... te Yesabele, lelo "Belesebuli." Bena bamwitile Wene yonse yalya amashina ayabipa. "Nga bena baitile Shikulu wa nga'nda, 'Belesebuli,' cipulemo ifyo baketa balya abali abasambi Bakwe?" E ico cilya tacipanga ubupusano ubuli bonse.

Kabili imwe mwe bene, ku bwafwilisho bwakwa Lesa, muletontokanya kuti naiminina kuno, bumbi munda umukalamba, no kumweba icintu cimo ...? Atemwa, bushe teti njise fye mu mushilwa ne cintu nga natontonkenye cena cali fumine kuli Lesa?

69 Lelo nga nalimutemwa no kwishiba ico cili Cine ... Bushe mwalitala ukumfwa ine ukusosa icintu icili conse mwi Shina lyakwa Shikulu kano ico caishile fikilishiwa? Iyo. Ndeipusha uuli onse. Kuliko ifintu amakana ifyo fyalandilwe, fyena fyonse fyaishile fikilishiwa. Ibukisheni Ilya nshita ilyo Samwele aitolwe,

ndecetekela cali, kabili atile ...? Israele balefwaya ukuilenga abene nga inko ishashala. Cilya eco imwe ba Pentecostal muleisako. Imwe mulefwaya ukubomba nga bantu abashala. Imwe tamuli abantu aba musango filya. Talukeni ukufuma kuli cena. Inkuta ishikalamba ne fintu ifikalamba, O munyina, mwicita cilya. Ifwe tulashimikila ukwisa kwa kwa Shikulu kuli mupepi, lekeni tuye mu mabala kulya lubali no kwishibisha abasenshi. Mwamona, citeni icintu cimo palwa cena.

70 Lelo, mulemona, Samwele atile, "Bushe nalitala pa nshita imo ukusenda indalama shenu kuli imwe ukukwatilapo ubwikashi bwandi?"

Batile, "Iyo, Samwele, iwe tawatala ukucita cilya."

Atile, "Bushe nalitala ukumweba icintu icili conse mwi Shina Iya kwa Shikulu kano ico caishile fikilishiwa?"

"Owe, cilya cishinka, Samwele. Ifwe twalicyetekela iwe uli kasesema uwatumwa ukufuma kuli Lesa. Ee, mukwai. Ifintu fyonse ifyo wasosa fyaishile fikilishiwa, Samueli. Lelo ifwe tulefwaya cena nangu cibe fyo." Mwamona icacitike. We munyina, Amalembo yawalilila fye ukubwekeshapo Ayene uku no ku mu Malembo yonse, pantu yena ni nshila yakwa Lesa iya kucicitilamo, mulemona. Mulemona, imwe mulafika pa nshita sha uyu musango.

Lekeni tuye mwisambililo Iyesu bwangu bwangu. Nomba, Ine nali yonse iyi nshita, kabili ine nshilati no kwisa ku mutwe we lyashi lyandi.

71 Cili pa mutima wandi! Nalimutemwa! Mwionaika ne sonde! Nga muli aba mwi sonde, mukonaika ne sonde. Nga muli bakwa Lesa, muli no kuya pamo Nankwe mukubuka. E ico pilibuleni icifyalilwa cenu muno bushiku ukufuma ku kutemwa kwe sonde kabili ne fintu fya mwisonde, kabili ne fi fyonse fisumino ne fintu, kabili lolekesheni ukutonta fye ku Kalbale kwi Lambo Iyenu; kumanyeni Wene kulya pali shilye ncende, pantu ilya e ncende fye yeka Ena akatala uku kumanya imwe. Ena...

Ba Methodist batila, "Cena cili mu lukuta lwesu"; ba Baptist batila, kabili ba Pentecostal, kabili *ici*, kabili ba Presbyterian, kabili *ici*.

Lelo Atile, "Ndi no kubakumanya mu cifulo cimo, Incende iyo nabikilepo Ishina Lyandi." Ilya ni muli Yesu Kristu. Palya epo Lesa abikile Ishina Lyakwe. Ilya e ncende fye yeka Ena akakumanya imwe; kabili yena ni Kristu, aba Cebo, cimo cine mailo ... Cena calikula ukufuma ku nkasa, amatanta. Kabili nomba cili mu mutwe, ukuitanyanya ukuya; ukulangisha mu mwisulo onse Nabwinga, cimo cine nga Shibwinga.

72 Nomba natuleya kwisambililo Iyesu, bwangu bwangu, nalimo ama miniti ikumi, kabili lyena twalaisala. Nomba isambililo Iyesu, ifwe bonse tuli no kufwaya ukutontokanya lyena. Calicitike nakabili, nge sambililo Iyesu, nge fyo lyonse cacitika.

Lesu atumine kasesema Wakwe nge fyo Ena ... Icebo calaile pali Malaki 3, "Inkombe Nkatuma ku ntanshi Yandi ku kutangilila ukwisa Kwakwe."

Nomba nga mulefwaya ukushininkisha cilya, ukushininkisha cena; Mateo, icipandwa ca 11, ishininkisha cimo cine. Ilyo abasambi bakwa Yohane baishile kulya kabili balimwene Yesu, batile, "Yohane ali mucifungo." Atile, " Ifwe twaisa ukulomba Imwe nga cakutila ena ... "

Ilinso Iyakwa Yohane Iyalikopelwe ukucilapo. Kabili ali mu cifungo, ali mupepi no kufwa; atile, "Kabiye kepushe Wene."

Mwamona, Yohane atile, "Owe, ulupe Lwakwe mu minwe Yakwe, Ena akawamya icipulilo Cakwe." Atontonkenye Millenuim ili no kutampa lilya line, atontonkenye ingano yali iyateyanishiwa. Lelo yali no kufwa no kuya mu mupeti, ukwisa nakabili ukupanga Nabwinga uwa cine. E ico atile, "Ena ali no kulonganika ingano Shakwe mu butala, kabili Ena akoca, umulilo." Moneni ulya—ulya katangilila wakwa Kristu muli *ilya* nshita, ifyo asosele ukuti fikacitika. "Uluseke ..."

73 Kabili ndesubila ta mulele. Uluseke luli pano! Shena shikalonganikwa mu butala. Cali ni ulya Nabwinga, cilye ciputulwa ca cena. Lelo cinshi ico Ena asosele cikacita ku mupeti? Ukapyo no mulilo ushingashimishiwa. Fwayeni ipusukilo nomba ilyo mwinga cita. Beni uluseke, te mupeti. Mwamona? Kabiye ni mu Mweo, te musango uwa kale uwafwa; mukaye mu Mweo wakwa Kristu, Icebo ukulangishiwa, i ... ukulangishiwa no kushininkishiwa ifyo. Iyi ni—iyi ni nshita ya kulongana, icakusombweleko cileisa. Imwe kuti cawama ukwingila mu luseke, pa mulandu icikapa cili no kushala.

74 Nomba, tulesanga ukutila calicitike, Yesu ... Ukupwisha ukubelenga kwandi apa, uyu Mateo 11. Mwamona, Ena tapele Yohane ... Ena atile, "Nomba, lolala, ndi no kupela Yohane ibuku umusango uo engaisunga umwine, *Uwacetekela Mu Cifungo*." Iyo! Atile, "Iminineni ukushinguluka no kumona ico icilecitika. Bwelelenimo no kulangisha Yohane icilecitika: abalemana baleenda, impofu shilemona, abafwa balebushiwa, kabili Imbila nsuma ileshimikilwa ku babusu." Filya fine fye ifyo kasesema asosele ukutila fikesa fikilishiwa. "Alishuka uishipununa ku ca muli Ine."

Kabili abasambi bakwe batendeke ukuciluka ulupili, Alipilibwike, atile, "Ni cinshi ico mwaile mukumona ilyo mwaile mukumona Yohane? Bushe mwalitala ukumona umuntu uyo ufwala ifyakufwala ifyakumbilika, kabili na fimbipo, aba nteneshi ishapilibulwa, kabili na fyonse ifi, namwishiba?" Atile, "Bena bali mu masano ya shamfumu, balafyompa utunya no kushika abafwa, ena taishibae ifya kuisunga ulupanga ulwikatwa kubili." Mwamona? Atile, "Ni cinshi ico mwaile mukumona? A—litete ilitenshiwa ku mwela uuli onse, 'Isa kuno, Yohane, Nala kupela indalama ishingini nga waisa kuno lubali? ('Cisuma, Lesa apalwe, nshili Methodist nakabili, ndi no kuba Pentecostal, ndi no kuba Presbyterian, ndi no kuba *ici, cilya*, cimo ne ndalama ishingini.')" Atile, "Imwe tamwatala monapo itete liletenshiwa ku mwela." Atile, "Cinshi ico mwaile mukumona kulya, kasesema?" Atile, "Ee, kabili ukucila kasesema."

75 Yohane atwele fye ukutasha ukunono nganshi enga cita kuli Yesu. Ukwishiba calingile ukwisa muli ulya musango; aipwishe Wene panuma ilyo aishibishe Wene no kumona cilye Cishibilo pa mulu Wakwe, atile, "Uyu *ni* Mesiya," elyo aliishile no kwipusha, "Bushe ni We, napamo tulelolola umbi?"

Lelo, lolekesheni, Yesu ukwishiba cilya, Ena alipilibwike no kumupela ukutasha, atile, "Cinshi ico mwaile mukumona, itete ilitenshiwa ku mwela?" Atile, "Takwatala akubako umuntu uwafyalwa ku mwanakashi uwacila pali Yohane, mpaka buno bushiku." Cilya cishinka! Ifyo kwaba ukutotela ukupelwa ku mwaume!

Lelo, mulemona, cilya cali palya, ubusesemo bwalefikilishiwa pa ntanshi fye ya finso fyabo, nakatangilila aleisa, filya fine ifyo Malaki asosele. Nomba, ilya ni Malaki 3, te Malaki 4.

Yohane Kabatisha ali Malaki 3, Yesu efyo asosele. Ilyo ba Mwipwishe, batile, "Cinshi ico bakalemba basosela ..."

Atile, "Ena alisa kale. Bena balicitile ifyo basosele."

Lelo, ibukisheni, Malaki 4, lilya line panuma yakwa Malaki 4 kasesema, ukwisa kwa cine ukwa kwa Yohane Kabatisha mu ... atemwa i ... kwa kwa Eliya. Ukwisa kwa cisano kukaba Ukusokolola 2, inte, ilyo ena akesa kubashalako aba Yuda. Lelo Lesa alibomfya ulya Umupashi umo wine imiku isano: ukusenamina, Y-e-s-u, cena lyonse caba ni Yesu inshita fye yonse; i-c-i-t-e-t-e-k-e-l-o, u-k-u-s-e-n-a-m-i-n-a, kabili na fimbipo. Mulemona? Ipendwa fisano ni mpendwa ya kusenamina kabili Ena abomfeshe wene. Takabomfye itatu fye, takabomfye ibili fye, itatu, iine. Imiku isano Ena alebomfya wene.

76 Nomba, moneni bwangu bwangu nomba, ilyo tulepwisha. Atile, "Uyu e ulya uwalandilwe, 'Ndetuma inkombe Yandi kuntanshi Yandi.'"

Lelo muli Malaki 4, lilya line panuma ya *ulya* kasesema aseseme, isonde lyonse likocewa, kabili abalungami bakenda pa mito ya babifi. Mwamona? Filya fine! Mwamona, bulya busesemo bwa kwa Malaki 4.

Kabili moneni muli Luka 17, uko Ena asosele, "Mu nshiku sha kulekelesha, cili no kwisa nga Sodomu na Gomora nakabili." Bushe natukwata cena? Natukwata Sodomu na Gomora nakabili? Inko shonse, lolekesheni pali cena. Lolekesheni fye ifyo asosele palwa England, icintu conse calipondamikwa. Nangu ifyakulya fyalipondamikwa. Kabili lolekesheni kuno ifyo science ... Mulemona mu *Reader's Digest*, ndecetekela umweshi wafumako, batile, "Abalumendo abanono na bakashana baleya mu cimo ca pakati pakati ka makumi yabili ne myaka ya kufyalwa amakumi yabili na isano." Ndaba kumanya bena mukulongana, abakashana abanono mukuleka ukuya ku mpepo, kabili amakumi yabili, imyaka yakufyalwa amakumi yabili na fibili, ukuleka ukuya kumpepo. Ni cinshi ico capelwako? Ukupondamika, ukusankanya. Cilya ni filya fine ico caonawile, icintu conse naconaula umubili. Ifwe tatuli nangu cimo lelo ukusafya kwa —ukwa ... kwati fye cilimwa casankanishiwa.

77 Imwe mukasende icilimwa ica sankanishiwa no kucibika kulya lubali, akashishi konse kangila muli cena. Lelo ica cine, icilimwa ca ntendekelo, akashishi kakataluka ukufuma kuli cena, kena tekuti keminine pali cena. Kabili bulya e bwaba ubwafya no lukuta, ifwe tulasankanya cena.

Bulya e bwaba ubwafya na kabalwe uwakale wakwa Pearry Green kulya lubali, kabili ena aposele ulyo mulumendo ubushiku bumbi, ena tali nangu cimo kano kabalwe uwakale umubi. Mwamona? Icintu fye cimo efyo cili, ena ... Caba fye kwati ni kafwalo, ena ali—ena ali ... punda taishiba ifyo ba wishu atemwa ba nyina atemwa ba nyina baba, ena taishibapo nangu cimo; ena ni kafwalo hafu kabili ni kabalwe hafu, kabili hafu *uyu* na punda; ena taishiba ifyo ena aba. Imwe tekuti mucite... Ena ali no kulolela ubumi bwakwe bonse ukwisa ukumupanta. Cilya cishinka! Kuti wa mwita, soseni, "Isa kuno, mulumendo. Isa kuno, mulumendo." Ena akekatilila amatwi yakwe, kabili, "Haw! Haw! Haw!" Mwamona?

78 Nge fyo bamo aba ukusosa "Inshiku sha fipesha mano shalipita, Haw! Haw!" aba abasanishiwa, balingile ukuba ba membala ba lukuta kabili Abenakristu. Nshilesosa cilya ku kusekesha, lelo cena Cine. Lelo umwine mwine, ushasankanishiwa, munyina, ena alishiba ifyo ba wishu bali, ifyo ba nyina bali, ifyo ba shikulu bakwe bali, ifyo bana kulu bali, imwe kuti mwa musambilisha icintu cimo, ena alinakilila.

Kabili Umwinakristu umwine mwine uyo wafyalwa ku Mupashi wa Mushilo no kwisushiwa na maka yakwa Lesa ne Cebo, ena alishiba ifyo bawishi bali, ifyo ba nyina bali, ifyo ba shikulu bakwe bali, ba nakulu bali, ena alishiba fyonse palwa Cena. Kuti mwa musambilisha icintu cimo.

Lelo uwasankanishiwa hafu, cilya e caisa ku ma chalichi. Ukusankanya pakati ke sonde no tubungwe twa bukapepa, kabili ukubika Icebo icinono muli cena *pano*, Icebo icinono *kulya*, icalinga fye ukubepa. Cilya cishinka. Ilyo mwamona Icebo cakwa Lesa icituntulu ukulangishiwa nga filya Kaifa na bena bacitile, bena balataluka kuli Cena, bena tabaishiba. Ukusankanya!

79 Nomba tulesanga ukuti, kabili muli iyi mbila, Esaya 40:3 nayo yashininkishe Yohane. Atile, "Ishiwi Iya umu, kasesema, alebilikisha mu matololo, 'Teyanyeni umwakupita Shikulu, lungamiken i inshila Shakwe.'" Ulukuta talwa mucetekele wene, pantu ena tali mwibumba lyabo. Ulya kasesema alikushiwe ukufuma mu matololo, aishile ukwabulo ukwishiba nangu umu. Alikwete Umupashi umu wine pali wene uo Eliya akwete: ali umuntu uwa mu matololo, alipatile abanakashi aba bulalelale.

Ibukisheni ifyo Eliya ... Ni cinshi calengele umutwe wakwe ukuputulwa ukufuma kuli wene? Cali ni Yesabele. Yesabele e walengele imfwa yakwe. Ca mulengele ubutukila mu matololo.

Yohane Kabatisha, naumbi uwatemenwe mu matololo, umulunshi, umuntu wa mu mpanga. Moneni wene. Ena takwete amasambililo. Lolekesheni ilyakwe—isambililo lyakwe, talyali nga kasambilila wa fya bulesa. Atile, "Mwe nkulo ya mafwafwa!" Icintu icakowela ico mwingasanga mu matololo, ubucenjeshi, cali ni—cali ni nsoka. Kabili aitile balya bashimapepo, "Mwe nkulo ya ma fwafwa! Ni nani uwa misoka ukubutuka ku bukali ubuleisa? Mwilatendeka ukusosa, 'Ifwe twaba kuli *ici*, kabili twalikwata *ici* atemwa *cilya*,' pantu ndetila kuli imwe, Lesa ali uwalinga kuli aya mabwe," amatololo. Nacimbi, "Akasembe" (ako ena abomfeshe) "nakabikwa ku mushila wa cimuti; kabili icimuti conse ico icishitwala icisabo icisuma, ulatetwa no kuposwa mu mulilo." Ameni.

80 Ena ali ni kashimikila uwa cifyalilwa. Umuntu umukalamba uwakwa Lesa, aikele inshita inono, lelo mucine abikele ulubingu pe sonde ponse. Ena atenseshe ilya nkulo muli ilye myeshi mutanda iya bukapyunga bwakwe. Lesa ali mukushishe pa myaka amakumi yatatu, ukusenda ilye myeshi mutanda ukufumya muli wene. Lelo Lesa alacita inshila Yakwe umwine, Ena alishiba ifyo ukusombola Kwakwe kwaba.

Kabili tulesanga ukutula nomba ukutula ici ni filya fine ico icacitike. Bena tabacetekele wene, pa mulandu ena tali uwa bena. Bena tabacitile. Bena balicitile nga lyonse, bena tabamwene Cena. Bena tabacetekele Icebo cakwa Lesa icakwa Malaki 3, atemwa bena nga balimwene palwalala, ku nkalata, ukutula uyu ali ni ulya katangilila. Tabakwetepo kasesema pa myaka imyanda ine, kabili kuno umu aisa monekela pa cifulo pa muku fye umu. Mwamona? Kabili abantu, abacetekela, bacetekele wene ukuba cilya. Mwamona, bena tabacetekele Cena. Bena tabacetekele, pa mulandu ilyo bamwene kalata umupwilapo ukushininkisha, ifyo Ena asosele ukutula Ena akacita, kabili ifintu fyonse, no kumona Cena palwalala ukushininkishiwa ilyo Icebo caishile mukati fye ka menshi kuli kasesema. Balya palya baliminine.

81 Kwaliko abengi abatalike pali lilye Lembo kulya palwa kwa Yohane. Mwamona, Yohane atile, "Ngingile ukubatishiwa na Imwe, kabili cinshi ico Imwe muleishila kuli ine?"

Yesu atile, "Leka cibe ifyo fine, pantu eflyo... lelo na ciyana kuli ifwe, nacyana kuli ifwe (nacyana) ukutula tufikilishye fye bwino. Yohane, iwe pakuba kasesema, walishiba ilambo lilingile ukusambwa ilyo talilapelwa. Kabili Nine lilye Lambo, kabili niwe kasesema kabili waliishiba cilya." Lyena ena ali musuminishe Wene no kubatisha Wene. Mwamona? Kabili ena alishibe cena cali.

82 Lolekesheni, bali musekele wene, baitile wene, "uwafulungana, ukubilikisha, ishilu ishasambilila," nga lyonse, ulya kasesema ukutangilila ukwisa kwa ntanshi kwa kwa Yesu.

Nshilesosa ukutula bena bali ... tabakwata ukupashanya kumo kwine ilelo ukwa—ukwa cine cine. Bena balacita, bena mucine. Lelo, ibukisheni, uko mulemona dollar uwa bufi kulingile kwabako dollar iya cine uko yapangilwako. Ilyo mulemona umu ukupashanya ukuba Umwinakristu, kulingile kwabako Umwinakristu uwacine ku cifulo cimo; pa mulandu, nga cena tekuti, 'cilya' kuti caba ica ntendekelo. Mulingile ukuya ku ntendekelo. Lelo moneni ica kubalilapo, no kumona nga cakutula ica ntendekelo cili filya fine pamo no bulayo. Nga cili fyo, lyena cetekeleni Cena: ubulayo bwa nshita.

Lyena ubusesemo bwa kwa Yohane bwa shininkishiwe mu butantiko bwakwa Lesa. Icebo caishile kuli kasesema no kushininkisha wene mucine nga ulya muntu.

83 Nakabili Yesu aishile mu i ... ukupusana ukufuma ku kwiluka kwabo ukwa bulyo busesemo. Bena tabailwike Cena ulya musango. (Nomba, tuleya ukufika ku mpela nomba.) Lelo ukulingana ne Cebo cakwa kasesema, Cena califikilishye ukufikapo. Ubusesemo bwalifikilishye; lelo umusango bena batontonkenye Cena cikaba, Cena tacali ulya musango. Nomba, musangonshi bena bengeluka no kwishiba ico cali icalungama atemwa icilubo? Ukumona nga calishininkishiwe na Lesa, nga cali ni Lesa ukwilula ifyo Ena asosele. Kwaliko ba Yesu aba bufi abaimine, no kutungulula umuntu, ibumba Iya ... imyanda ine, mulya mu

matololo ne fintu; lelo ena tatalile ukuishininkisha ukuilenga umwine mu Cebo, mulemona, nge fyo Ena asosele.

84 Yesu, ilyo Ena aishile, Ena ali no kuba kasesema. Cilya cishinka! Kabili ilelo, ilyo Yesu talaisa nakabili, ukumonekela ukutuntulu ukwa muntu wakwa Yesu Kristu kuli ukumonekela mu mubili. Tontonkanyeni pali cena! Yesu atile, "Nge fyo cali mu nshiku sha Sodomu, eflyo cikaba pa kwisa kwa Mwana wa muntu, ilyo Mwana wa muntu akasokololwa." Ni cinshi *icasokololwa*? Ukufungululwa, ukulengwa ukwishibikwa. Inkama yaliletelwe, ukusokololwa. Mu bushiku ilyo Mwana wa muntu akasokololwa, isonde likaba mu mibele ya Sodoma. Natukwata cena, bushe tatukwete? Ee! Nibanga abalecetekela cilya? Cili mu mibele ya Sodoma. Kabili cilya cishinka nganshi! Lolekesheni apo cibebele, nomba.

Ibukisheni, kwaba lyonse amabumba yatatu aya bantu mwi bumba ili lyonse ilya bantu imwe mulongana, cilya caba, abaitunga ukucetekela, abashacetekela, na bacetekela. Ifwe twalibakwata mwi bumba lyonse. Bena balibakwete bena mu nshita yonse. Kulya kwali abena Sodomu, kwali—kwali abena Lotites, kabili kulya kwali Abrahamu.

85 Abrahamu ali ibumba ilyaitwa, ena tali mu Sodoma icakwambilapo. Nomba lolekesheni Imbila yabo! Bena balelolekesha pa mwana wa bulayo, balolele pali ena pa myaka. Lesa ali langishe Abrahamu ifishibilo ifingi ifikalamba ne fipapusho, lelo pano Lesa aishileika Umwine ngo muntu!

Mwatila, "Ulya ali ni Malaika."

Abrahamu amwitile Wene, "Shikulu," icilembo icikulu S-h-i-k-u-l-u. Kabelenga uuli onse uwa Baibele alishiba ukutila cilya icikulu S-h-i-k-u-l-u ni Elohim. "Mu kutendeka Lesa," Shikulu Lesa, Elohim, Uyo uwalinga. Abrahamu amwitile Wene, "Shikulu Lesa, Elohim."

86 Nomba moneni, kwaliko abantu babili abaile mu Sodoma ne mbila, kabili balishimikile ku bena Sodoma. Bena tababombele nangu cimo, lelo yalibapofwishe; icili, ukushimikila Imbila nsuma kulapofula ushacetekela.

Lelo lolekesheni umusango wa cishibilo ico ibumba lyakwa Abrahamu lyapokelele!

Nomba, tulingile ukuba Imbutu ya bufumu yakwa Abrahamu, Isaki ali ubufyashi bwa cifyalilwa. Lelo Imbutu ya cicetekelo, icicetekelo mu Cebo ca bulayo, Cebo ca *bulayo* (mwipanya Cena) cali ni ilya Mbutu ya Bufumu; ilya yali ni Mbutu, icicetekelo cakwa Abrahamu. "Ifwe pakuba abafwa muli Kristu, ifwe tuli Mbutu shakwa Abrahamu, impyani pamo nankwe ukulingana no bulayo."

Moneni ilyo fyonse fyali filecitika, mulya mu Sodoma kwaliko bakapyunga babili kulya ukushimikila ne mbila ikalamba.

87 Kwaliko Umo uwashele kuno ne bumba lyakwa Abrahamu uyo ushatumpike lilye bumba kulya lubali. Nomba moneni Umo uwashele ne bumba lyakwa Abrahamu, umusango wa cishibilo Ena apele bena. Ena atile... Nomba, ibukisheni, ishina lyakwe lyali ni Abram inshiku ishinono ilyo cilya; kabili lyali S-a-r-r-a, te S-a-r-a-h (umwana mwakashi wamfumu). Kabili uyu Mwaume, ne numa Yakwe ukufutatila kwi tenti...

Abanakashi lilya bali abapusana bena bali nomba. Bena balingile ukufuma kunse no kusenda umulimo wa mulume wabo ne fintu fyonse ifyashala, namwishiba. Lelo bena tabacicitile lilya; bena baikele kunuma.

E ico bena ... e ico balya ba Malaika ukwikala kulya. Inkombe, kabili Atile, "Abrahamu, alikwi umukashi obe (S-a-r-a-h) Sarah?" Musango nshi Ena engeshiba cena? Musango nshi Ena acishibe cena?

Abrahamu atile, "Ali mwi hema ku numa Yenu."

Atile, "Ndi no kukutandalila ukulingana ne nshita iyo nakulaile. Ndi no kukutandalila." Kabili na Sarah ali ngo wasekele umwine.

88 Nenuma Yakwe kwi hema, kabili Atile, "Cinshi ico Sarah asekela, ati, 'Musango nshi ifi fintu fingaba?'" Nga ena tali muli Abrahamu, nabwina wakwe pali ilya nshita, Lesa nga alimwipewe. E ico kuti ifwe we ilelo no kukana cetekela kwesu konse, nga ifwe tatwali muli Kristu. Cilya cilatwikatilila palya pene, mwamona. Ena tekuti acene atemwa tekuti asende Sarah ukwabula ukumfwisha ububi Abrahamu. Mwamona?

Kabili e ico ibukisheni, Yesu atile, "Nge fyo cali mu nshiku sha Sodomu, eflyo cikaba na pa kwisa kwa Mwana wa muntu." Ifwe tulemona umuntu onse ukusuminishanya ukutila icalo cili mu mibele ya Sodoma. Nalisendele ipepala ye lyashi Iya Los Angeles kuno te kale sana, kabili lyatile, ndetontonkanya cena cili "Ababembuka na baume banabo balefulilako atemwa icipendo amakumi yatatu mu Los Angeles, cila mwaka balefulilako nga filya." Cena cili... Owe, cintu cakutinya! Mu buteko bwesu no kuli konse, ifintu fyonse fyaba fye ifyapondamikwa. Cilya cishinka! Icintu conse, imibombele yonse, ulukuta ne fintu fyonse ifyashala fyalipondamikwa. Cena cili mu nshita iyapondamikwa.

89 Nomba ndefwaya ukwipusha imwe bakasambilila bafya bulesa icintu cimo, mwe ba munyinane. Ine nshilelanda ukususha iwe, munyinane umutemwikwa; ndi pano ku kukwafwa, munyina. Ndi pano ukwiminina pa fyo Icebo cakwa Lesa cisosa cili icalungama, ukwikatilila ukuboko kwenu no kuleta ili bumba lya bantu ukufuma muli ifi fintu. Cisuma!

Lelo lolekesheni kuno, ifwe tatwatalile ukukwata inkombe mulya mu Sodomu kale uo ishina lyakwe lyapwilile na h-a-m mpaka nomba. Ifwe twalikwete Spurgeon, Wesley, Luther, ne fintu fyonse ifyashala, lelo te wa lyonse isonde uwali inkombe ilyo ishina lyakwe lyapwile na h-a-m, akale. Cilya cishinka! Mwamona, G-r-a-h-a-m, ifilembo mutanda, G-r-a-h-a-m, Billy Graham; ulya kabila wa mbila nsuma uwaishibikwa, umulimo wakwa Lesa uukalamba, umwaume atumwa ukufuma kuli Lesa. Ena alikwata kulyo kulungamika ukwa maka nganshi, kabili ena atenkanya inko kuli yena, mwamona, nga filya. Takuli nangu cimo ...

Lolekesheni kuli Oral Roberts ku cilonganino ca Pentecostal. Ni lilali kwatalile ukuba umo nga ulya?

Ifilembo mutanda, te cinelubali. Abraham ni A-b-r-a-h-a-m, cinelubali. Billy Graham ni G-r-a-h-a-m, mutanda.

Nomba lolekesheni ku nkombe. Lolekesheni pa nshita iyo ifwe twikele, tacatala ukuba inshita mwi lyashi lya kale. Lolekesheni ku fishibilo fimo fine ifyo Ena alaile fikesaba kuli cile bumba. Lolekesheni apo babelele. Cimo cine, filya fine, mucifulo, ukubikwa fye mubutantiko. Icifyalilwa, isonde, ifintu fyonse, ukwikala filya fine fye ku nshita.

90 Nomba mwilufya Cena, ilyo ifwe tulepituluka ili Lembo lyonse! Bwangu bwangu nomba, pa mulandu ninjikatilila inshita itali nganshi. Ubwite ... Lolekesheni kuno. Kabili ukulingana na kasesema, ena aishile filya fine fye ku Cebo, filya fine fye ku nshita.

Nomba lolekesheni pa nshita nomba iyo tuleikalamo. Bushe ifwe tatuleikala muli ilya nshita ya Sodoma? Moneni inkombe kwi bumba lyakwa Abraham. Moneni impendwa, ifilembo, kabili imilembelwe ye shina lyakwe. Mwatila, "Takwaba nangu cimo mwi shina." Mwikaleka umuntu uuli onse ukumweba cilya. Cinshi ico Ena apilibwile ishina lyakwa Abram, kuli Abrahamu, Sarra kuli Sarah? Cinshi ico Ena acinjishe Simon kuli Petro, na bonse balya bambi? Mwamona? Mucine eko kuli. Filya fine!

91 Ulya e mulandu wine mwilacita, mwi katala ita umwana wenu "Ricky," atemwa "Elvis," atemwa icintu cimo. *Elvis* cipilibula "pushi," *Ricky* ni "koswe." Mwamona, ilyo mulesosa ... Cilya cishinka nganshi. "Les," atemwa icintu cimo, mwikesha ukwita umo uwa mwana wenu ... abana abo. Nga cena cili, cinjeni lyena bwangu bwangu fye, mwe bantu. Mwiesha imwe ... Imwe mwe ... Nga mwalincetekela ine ukuba umubomfi wakwa Lesa, mwikabika lilye shina pali ulya umwana umubusu. Mwamona? Iyo, mukwai, mupeni ishina limbi kunse ka lilya. Mwe! Ine nshilingile ukufuma pali cilya, pantu ni mfuma kwi sambililo lyandi, lelo ninsosa cena kabili cena nacipwa. Ine ... Ulya e musango mucitilamo, iwe tawishiba ilyo wasosa cena. Mwamona?

92 Bamwitile Wene, "Umweni, kabuka, ciwa, Belesebuli," kabili atile, "Ena ailengele Umwine Lesa." Owe, mwe!

Bushe Esaya kasesema tasosele, "Ena aketwa Lesa Impalume"? Esaya 9:6, "Kuli ifwe umwana nafyalwa, umwana mwaume napelwa, kabili no buteko bukaba pa mabeya Yakwe, kabili Ishina Lyakwe liketwa Kabilo, Cilolo wa Mutende, kabili Lesa Impalume, Wishi wa nshita pe." Cilya cishinka! Nacimbi, Yohane Washila 1:1, "Mukutendeka mwali Cebo, kabili Cebo ali pamo na Lesa, kabili Cebo ali ni Lesa. Kabili Cebo alengelwe ubuntunse no kwikala mukati kesu." Mulecetekela cilya? Ena tali fye ... Ena ali ni kasesema, lelo Ena ali uwacila kasesema; Ena ali Lesa kasesema. Cinshi ico Ena aishile?

93 Ibukisheni, Ena aleisa mu mashina ya mwana batatu. Ena aishile intanshi mwi shina lya Mwana wa muntu. Ena tatalile ukuita Umwine "Umwana wakwa Lesa." Mwalishiba cilya. Mwamona, Ena aishile mu Mwana wa muntu, kasesema. Yehoba Umwine, Tata, aitile Yeremia, "umwana wa muntu"; kasesema mwana wa muntu. Ena aishile ...

Nomba Ena aishile panuma ya Pentecosti, Ena aishile bwela mu musango wa Mupashi wa Mushilo, Umupashi uwa kupusha. Nomba Ena Mwana wakwa Lesa.

Mu Millennium Ena akaba Umwana wakwa Dabidi, ukwikala pa cipuna ca bufumu cakwa Dabidi. Mwamona, Ena aishile mu ... Ena Mwana wakwa Lesa, Mwana wa muntu, Mwana Dabidi.

94 Owe, Baibele iyaisulamo ifi fyawamisha. Ifwe tekuti tusende fyonse mu nshita ya bushiku imo. Lelo cili icalinga ukubika ici nomba. Mailo limbi tekuti buce. Ifwe kuti twaya ilyo tacilafika mailo. Ine limbi kuti ndeshimikila ku muntu uyo uwalafwa ilyo tabulafika ulucelo. Ine kuti naya ilyo takulati kube ulucelo. Munyina, nkashi, cilya tacaba kashimi, filya fishinka ifituntulu! Tatwishibe ni nshita nshi ilyo tuleya, kabili tamwakakwate ishuko nangu limo panuma ilyo ulya umupu wakulekelesha ukafuma mu mubili wenu. Ciciteni ino ine nshita, mwilolela mpaka mu lucelo, limbi kuti kwaba ukucelwa.

95 Moneni nomba, bena balicitile kuli Wene filya fine fye ifyo bakasesema basosele ukutila bakacita, nga filya fine balecita kuli ubu bwine bushiku mu Nshita ya Laodikea. Nga mulefwaya ukulolekesha pali cena, belengeni Ukusokolola 3, "Impofu, ubwamba, kabili tabacishiba. Ukukana Kristu ... " Ilyo Ena atendeke ukuisokolola Umwine mu musango wa mbuto nakabili, umo wine uwaile mu mushili aishilebwela ukuba Nabwinga; Nabwinga fye na Shibwinga, caba umubili umo wine no mulopa, bukapyunga bumo bwine, kabili ifintu fimo fine, ukucita fye filya fine ifyo Ena acitile; Umupashi.

Kabili pano bena balaepashanya no kucita ifintu fyonse ifyashala, kabili cila umo nakwata ibuku lyakwe no kubutuka, kabili *ici*. Owe, imwe tamwatalile ukumfwa imyumfwile ya musango filya! Kabili ... [Munyina Branham akula umwela mu myona yakwe — Kale.] "Ndenunsha iciwa nomba." Fyonse *ifi, filya*, ukuba fye ifishalembwa nge fyo cingaba!

96 Kabili icintu ica cine cine ukuba fye palya pene kuntanshi yabo, bena balatalukako, "Bena tabali ba ku kabungwe kandi." Mwe, mwe, ukuba fye, mwamona, impofu fye ukutungulula impofu. Bushe bonse tabakawile mu cilindi? Abapofula ne ntambi sha muntu isha cilonganino, bena babikile Wene mu lukuta lwabo nge fyo Lesa asosele ukutila bakacita, mu Kusokolola 3; nga lyonse, nge fyo casesemwe.

Moneni ifyo Yesu ashiti- ... ailengele Umwine ukwishibikwa kuli aba basambi, nomba, kabili twalaisala. Aba basambi babili, Kaifa ... Cleopa, ntile, kabili cibusa wakwe. Nomba tuli mukubuka, ulucelo panuma ya kubuka, ukubuka ukwa ntanshi; ifyo lwali ulucelo ulwawama, Yesu na buka ukufuma ku bafwa kabili aleikala pakati ka bantu Bakwe. Ifyo lyaba itontonkanya ilisuma!

Ena ali pano ilelo nge fyo Ena ali bulya bushiku, pa mulandu Ena aba cimo cine mailo, ilelo, kabili kuli ... Kabili ukuisokolola Umwine nganshi ilelo ukucila ifyo Ena akwete mu nshita ili yonse iya bushiku ukutula lilya; aishile ukupitila mu ngano ne cikapa (cena conse calipita nomba), ifwe tuli mu ngano nakabili. Mwamona, ifwe tuli kunuma mu luseke.

97 Ukwishibikwa nga ...ukwishiba... Moneni ifyo Ena ailengele Umwine ukwishibikwa kuli aba bantu, nomba, ibukisheni, nga Mesiya wabo (lintu fye tatulaisala) pa Cebo ca bulayo ica nshita. Moneni! Ena amonekele, ku i ... nge fyo Ena asosele Ena akacita, kuli bakasesema. Moneni, "Mwe bapelwa mano, kabili abakosa umutima ukucetekela fyonse ifyo bakasesema balembela pali Wene fyalingile ukufikilishiwa."

Moneni Wene! Ena alasontelela ukubwekela fye ku Cebo cakwa Lesa, Ena tatalile ukwisa kulya kwine no kubeba, "Bushe tamwa Njishiba? Nine Mesiya uyo uwabushiwe." Ena tatalile ukusosa cilya. Mwamona, Ena apele fye Amalembo; nga Yohane acitile, kabili abashala muli bena. Mwamona? Ena fye ... Balingile ukusenda cilya abene beka. Bena balingile ukupingula abene beka. Nomba, mwilala, ipinguleni mwe bene.

"Mwefiwelewele, abafininwa imitima ukucetekela fyonse ifyo bakasesema basosele fyali no kufikilishiwa." Ifyo kwali ukwebaula kuli abo abalumbwile ukutila bali mwishibe Wene. Mwamona?

98 Moneni ifyo Ena apaleme sambililo. Ena tatalile ukwisa bwino, nge fyo naciososa ama miniti ayanono ayapitapo, kabili atile, "Cisuma, bushe tamwaishiba ukutila ndi Mesiya wenu uwa ino nshita? Bushe tamwaishiba ukutila Nine Wine?" Umubomfi wakwa Lesa uwa cine tatalile ishibisha umwine ulya musango; Ilembo lilangisha ifyo ena aba. Mucine, ena akacita. Lelo aletele amano yabo kufyo bakasesema basosele ukulolela mu nshita yakwa Mesiya. Mulecimona? Bwelelenimo "Mwe bapelwa mano, kabili abakosa imitima, ukukana cetekela fyonse ifyo bakasesema basosele palwa kwa Mesiya fyalingile ukufikilishiwa."

Ena, nga Yohane, alekele Icebo ca Baibele ukulangisha Wene, ifyo Ena ali kuli bena. Cilya nga calengelwe ukuba palwalala nganshi. Nge Cebo cali mulangishe Wene, cilya cilingile ukuba palwalala Ifyo ubulayo bwali ubo balelolekeshapo. Balishibe ena alikwete ... umuntu umo alingile ukwisa mukumonekela pali ilya nshita.

Cinshi, Ena atile, "Nomba lekeni Ine mulangishe ifyo Icebo casosa ico cilingile ukucitika muli buno bushiku."

99 Bushe ine, muno bushiku, ukwisha ukumweba, Icebo pa Cebo (nangula pa cifulo, incende, amashina, impendwa, ifintu fyonse ifyashala, kabili ne fishibilo fyonse inshita, ne fintu fyone), ukutila ifwe tuli fye ku nshita ya mpela? Mucine kuti mwamona ico ndelandapo. Mwamona? Lolekesheni! Cilya cili palwalala nganshi tacilingile nakabili ukulangishiwa. yAtile, ilyo Ena ali pano pe sonde, "Fwayeni mu Malembo, muli yena mutontonkanya na mukwata Umweo wa Muyayaya, yena yali ni cinshi... yapelo bunte ifyo Naba, mwamona, ifyo Naba."

Moneni, Ena atendeke na Mose kasesema, kasesema, Amalango 18:15. Ndelolekesha Amalembo pano. Amalango 18:15, Mose atile, "Shikulu Lesa wenu ..."

Mwamona, Lesa alandile kuli wene pa mulu wa lupili. Kabili, owe, mwe, ukubulukuta; batile, "Lekeni—lekeni Shikulu ... Lekeni Mose alande, te Lesa, epali twaonaika."

Atile, "Batile cisuma. Nkacita ... Ine nshakalande kuli bena nakabili nge fi, Ielo nkabemisha kasesema."

Kabili ilya yali ni mbila Yakwe ukupita fye monse. Cilya e cikapwisha icintu conse ku mpela. Cena cilingile fye ukucita, pa mulandu Icebo cakwa Shikulu cilingile ukwisa kuli kasesema. Cena cintu fye ceka ico Cena cingesako. Nga cena tacilecita, cena cilatobaula Icebo cakwa Lesa no kulenga Wene ukulanda icintu cimo icalubana. Mwamona? Cena tacakatale ukuya ku seminary. Cena cilaya kuli kasesema. Kabili kasesema uwatumwa ukufuma kuli Lesa, uwasontwa. Kabili ifyo muishiba efyo cili, kabili te filya ifyo muntu asosele, ...

100 Ifwe twalikwete ba Eliya, na makoti, ne fintu fyonse ifyashala, na batamba tamba, kabili ne misango yonse iya buwelewele, kabili baile mu tubungwe ne fintu fyonse ifyashala.

Lelo kuli no kwisa pali ili sonde, ku bulayo bwakwa Lesa, umubomfi wakwa Lesa umwine mwine, ukwibikwa na Lesa (ku Cebo Cakwe ukuba ubwasuko ubwa buno bushiku), ulyabika Nabwinga mu butantiko (abanono nganshi abantu aba lukuta) no kusenda cena. Cilya cishinka! Ena ali no kwishibisha, "Moneni, ulya palya Uo nalandilepo, mwamona, cilya cikesa."

Kabili fyonse ifyo bakasesema basosele palwa Wene, kabili pali ino nshita, cinshi cena mucine kuti caba ica kusekelela ukukwata Wene ukusosa cilya. Bushe teti mutemwe ukumfwa Wene ukusosa cena? "Bonse bakasesema basoselepo ..." Ibukisheni, Ena alandile ifyo bakasesema benga sosa pa Mwine, ukulumbula Umwine Pa Lwakwe, ifyo Ena asosele (kabili Ena ali Cebo); ukubelenga.

101 Nomba lekeni tumfwe ku Fyebo ifyo Ena alumbwile. Bushe kuti mwatemwa ukumfwa ifyo Ena asosele kuli bena? Leken fye tutwalilile ukulanshanya kwabo nomba, lintu fye tatulaleka.

Nomba, bena bali bebele pali fyonse ifya citike ifya kutanikwa, pe lyashi lya pa nshishi kabili ne nshishi, kabili abanakashi bali mumwene Wene, kabili na umbi atile ali mumwene Wene, kabili na fimbipo. Ena atile... Bena—bena bali mwebele Wene pali cilya. Kabili Ena aleya fye pamo ne Cebo palwa ... ukulumbula Umwine ukupitila mu Cebo:

"Nomba lolekesheni muli Sekaria 12." (Ena alingile ukubelenga Sekaria 11:12.) "Pantu Ena ashitishiwe na silifere amakumi yatatu. Bushe Mesiya talingile ukushitishiwa na ba silifere amakumi yatatu?"

"Mu Malumbo 41:9, Ena ali futwikwe ku fibusa Fyakwe. Mwamona?"

"Sekaria 13:7, ukukanwa ku basambi Bakwe.

"Mu Malumbo 35:11, ukupelwa umulandu ku nte sha bufi.

"Ukupitila muli Esaya 35:7, tondolo ku cinso ca bakapela wa milandu Bakwe, tatalile ukwisula akanwa Kakwe." (Cisuma, mukwai.)

"Esaya 56:6 Ali puminwe.

"Amalumbo 22—22, Ena alilile pa lupanda, 'Lesi Wandu, cinshi ico Imwe Mwandekeshi?' Amafupa yandi yonse yalelolekesha pali Ine. Bena balashile indupi Shandi na makasa Yandi." (Lolekesheni pa ma busesemo Ena engalandapo!)

"Esaya 9:6, Kuli ifwe umwana nalyalwa, na cisungu akemita, na fimbipo.

"Kabili na cimbi mu Malumbo 22:18, bena—bena—bena bayakene ifyakufwala Fyakwe pakati kabo.

"Muli Esaya 7:14, na cisungu akemita.

"Amalumbo 22:7 na 8, camulengele Wene i ... asentekwe ku balwani Bakwe, Uwakwe ... balingile ukuba ifibusa Fyakwe; abalwani Bakwe, ulukuta.

"Mu Malumbo 22 nakabili, Ena ali ... takwali ifupa ilya funawilwe, lelo balashile indupi Shakwe ne nkasa Shakwe.

"Esaya 53:12, afwile ne fipondo.

"Muli Esaya 53:9, alashilwe, no kushikwa pamo na munyina uwacuma.

"Mu Malumbo 16:10, Ena alibukile ukufuma ku bafwa. Dabidi efyo asosele, 'Nshakaleke Uwa Mushilo Wandu ukumona ububole, nangula ukusha umweo Wakwe mumbo.' Alibushiwe ukufuma ku bafwa.

"Malaki 3, Yohane Kabatisha ali katangilila Wakwe."

Kabili ifipasho fyonse Ena limbi aliileko! Nangula kuli Isaki ukuba icipasho ca Wene pa Lupili ... pa lupili apo wishu Abrahamu amusendele, mu Kutendeka 22.

102 Cali nomba ilyo batendeke ukumona uyo uwafikilishe aya Malembo ayo ayalaiwe kuli bulya bushiku. Cali ni lilya, panuma ilyo inshita yapwile, bena batendeke ukumona. "Owe! Cisuma, loleleni pali miniti!"

Namwishiba cinshi?" Bena balishibe lyena ukutila umunabo uwatanikwe, Yesu, ali ni ulya Kasesema uyo walaiwa. Balishibe pa mulandu ... Mwamona, bena balibeshibishe pa Malembo.

"Lelo, pano, fyonse ifi fintu ifyo filingile ukucitika pa lupanda, fyonse ifi fintu. Mwe bapelwa mano, abafine mitima ukutetekela fyonse ifyo bakasesema basosele; bushe Mesaya tali no kucule fi fintu, no kwingila mu bukata Bwakwe, no kubuka ubushiku bwalenga fitatu."

Nalyo line bena balatwalilila. "Kabili cilya cishinka. Ndesosa Ena-Ena ... Bushe imitima yesu tayabilime munda shesu?" eflyo basosele E mulandu wine imitima yabo yabilime! Ama busesemo ayo Ena alepela ayo ayafikilishiwe.

103 Elyo batendeke ukwiluka ukutila Cibusa wabo, Umuntu uo balelya nankwe, ukulanda nankwe, ukwampana nankwe, ukuloba nankwe, alelele mu mitengo, ukutila cilya cafikilishe Icebo conse ica ora iyalaiwa! Cilya cali palya. Bena balyendele ba mailoshi mutanda, camoneke inshita ipi nganshi, ndemona, kabili bena balyumfwile imbila ya ma ora mutanda pa busesemo ubwashininkishiwa (iyalepako panono ukucila ifyo twacikwata muno bushiku, mwamona). Cali nomba bwaleya buleila mu nshita ya cungulo bushiku, ama Lubuuto ya cungulo bushiku yaliishile.

Ni nshita imo ine nomba, ulukuta! Ama Lubuuto ya cungulo bushiku nayesa! AbaHebere 13:8, "Ena aba cimo cine mailo, ilelo, no muyayaya." Owe, ifilecitika ukuletwa palwalala kubusesemo, cimo cine ilelo. Ulubuuto lwa cungulo bushiku ulwalaiwa kuli kasesema wakwa Lesa, muli Sekaria 14:7, lekeni nakabili yesule amenso ya wacetekela uwa cine ku fintu ifyo ifilecitika ilelo, cilya calishininkishiwa ku ma busesemo ukutila tuli kumpela ya nshita. Yesu aleisa.

Ici cine ... Cena cili...

104 Atile, "Kukaba ubushiku ubo ubushaketwe ubushiku nangu akasuba." Atile, "Lelo mu cungulo bushiku kukaba Ulubuuto." Nomba, twalishiba, mu cifulo, akasuba kalatula ku kabanga no kwingila ku masamba. Nomba, kasesema atile, "Kukaba inshita itali iya nshita ikaba iyabutulukila, ukuba nga i ... tekuti bwitwe akasuba atemwa ubushiku; caba kwati ukwafita, ubushiku bwafubefube."

Nomba, nikwisa uko Umwana abushiwe? Cinshi ... Ulya ali U-m-w-a-n-a uo tulelandapo nomba. Ukutila u-m-w-a-n-a wa cifyalilwa alatula ku kabanga no kwingila ku masamba. Lesa umu wine, umu wine ... *Akasuba*, ntile. Kabili U-m-w-a-n-a wakwa Lesa abukile intanshi ku kabanga, ku bantu ba ku kabanga.

Kabili nomba panuma ilyo Ena aile, cinshi ico bacitile? Imyaka imyanda itatu panuma, batendeke akabungwe kabo ka ntanshi, ulukuta lwa Roman Catholic. Ukupita mu Nshita ya Mfifi bena balile, kabili kulya balishile. Ni cinshi ico bengala cita? Icintu cimo cine. Cena caba ubushiku bwa ... Cena tacaitwa akasuba atemwa ubushiku. Balikwete amafunde ayalinga, kabili balicetekele ukutila Ena ali Mwana wakwa Lesa, kabili baendele mu lubuuto ulu bakwete, bapangile inkuta shabo, balikulile ifipatala na masukulu kabili na fimbipo, kabili ama seminary, baturine abana babo kusukulu.

105 Lelo kasesema atile, "Cikaba Ulubuuto nakabili pa nshita ya cungulo bushiku. Umwana akalengela nakabili, kukaba Ulubuuto." Cinshi? Umo wine Umwana (M-w-a-n-a) uyo uwasokolwelwe mu mubili pa nshita ya lucelo, kunuma kulya, akasokololwa nakabili mu nshita ya cungulo bushiku.

Nomba pashanyeni Luka Washila 17:30, "Kabili muli bulya bushiku, nge fyo cali mu nshiku sha Sodomu, imitantikile ye sonde, mu nshita ilyo Mwana wa muntu akasokololwa."

Cikaba Ulubuuto pa nshita ya cungulo bushiku,
Inshila ya ku Bukata mucine mukaisanga.

Owe, mwe! Mwe bantu, ni pesa apo tubelele?

Inko shiletobeka, Israele aleshibuka,

Ifishibilo ifyo bakasesema balandile kabela;

Inshiku sha Benafyalo shalipendwa, ne fya kutinya ifingi; (Lolekesheni wene ukwingila muli bembala!)

Bweleleni, Mwe basalangana, ku mwenu.

Ubushiku bwa kulubulwa buli mupepi,

Imitima ya bantu ilefilwa ku mwenso;

Beni abaisushiwa no Mupashi, inyali shenu ishawamishiwa kabili ishabuta,

Lolekesheni ku mulu! ukulubulwa kwenu kwapalama. (Imwe cawama.)

Munyina, nkashi, ni nshita iya kutinya. Moneni ifintu ifyo ifyasesemwe, lolekesheni ifintu ukucitika. Lolesheni ubusesemo bonse ukufikilishiwa, elyo tulemona ifyo fyonse ifi fibebelepo. Lyena tebumba ... te micitile iya fulungana. Cena ni Lesa ukushininkisha Ifyebo Fyakwe filya fine, filya fine. Icilibwe na cipumwa, mwe fibusa, butukileni kuli Cena bwangu bwangu nge fyo mwinga cita. Ubusesemo buleshininkisha ubushiku ubo tuleikalama.

106 Natukontamike imitwe yesu. [Munyina alandila mu lulimi lumbi. Nkashi apela ubwilulo. Munyina ku

ntanshi atila, "Bushe kuti twatekanya fye pa kashita fye? Lesa nasosa kuli ifwe ukupitila muli Munyina Branham, kabili ukusubwa kuli pali Munyina Branham, kabili ena talapwisha. Kabili ... " Tapali kantu pali tepu — Ka.]

Lesa uwatemwikwa! Bushe namwishiba ubushiku ubo tuleikalamo, mwe fibusa? Bushe kuti mwakansana Lesa? Bushe kuti mwasosa ukutila "Ena tali uwalungama," ilyo Ena ashininkisha Cena? Ena Alailwila Umwine. Bushe mulefwaya ukubombela Wene?

Nomba ne mitwe yenu iyakontamikwa, ne mitima yenu iyakontamikwa, munyina, nkashi.

Uku kuti kwaba ukulongana kwesu ukwa kulekelesha. Ifwe limbi teti tutale ... Nga nkabwela umwaka ukufuma ilelo, nga ndi no mweo, kuti kwabako abengi abali muno nomba tekuti babe kuno lilya. Kabili ningile uku kumanya imwe pa Cipuna ca Bupingushi no kwasuka pa fintu fyonse ifyo nsosele muno bushiku.

107 Ku cinso cakwa Lesa, ilyo mucili mu mano yenu ayatuntulu, bushe kuti mwacita ifi nganshi kuli Lesa? Nga mwalishiba ukutila imwe muli ... Ilolekesheni fye mwebene mu cilola ca kumwenako ca kwa Lesa (Baibele), te mulandu ifyo mwaba, no kusosa, "Ninjishiba ndi uwapelebela nganshi ukuba umwana mwanakashi wakwa Lesa, ukumoneka umusango ncutilamo. Ine ndi uwapelebela ukutali ukuba umwana wakwa Lesa, lolekesheni umusango ncutilamo. Lelo, Lesa, nshilefwaya ukuba pano, ine—ndefwaya ukulwisha kuli ilye ncende." Ndefwaya imwe ukwimya ukuboko kwenu kuli Lesa, fyonse fye imwe mwaba, konse uko muli ukuciluka icikulwa, "Ee, ndefwaya ukuba umwana wakwa Lesa. Ndefwaya ukuba umwana mwanakashi wakwa Lesa. Ndefwaya ukufikilisha ifintu fyonse ifyo Shikulu aebele." Nomba imwe ... Lesa akupale. Ndemona icipendo amakumi pabula ye bumba.

Nomba lolekeshi kuno, we munandi. Nga cakutila walikele mu nshiku ilyo waumfwile Yohane aleshimikila? Nga cakutila mwalikele mu nshiku ilyo Yesu ali pano? Lubali nshi nga elo mwasendele? Nga mwalikele muli Yesu ... Ibukisheni, nga Ena ... Nga mwalikele kunuma kulya, kuti caba fye nga filya cili nomba. Yesu umo wine aleilenga Umwine ukwishibikwa ku Cebo Cakwe, mwamona, kabili Cena tatalumbuka sana.

108 Lelo lekeni mwebe, nshileesha ukweba abantu ukusha ulukuta atemwa ... Mwe, ndefwaya imwe ukuya ku chalichi, "Mwileka ukulongana capamo." Lelo ico ndeesha ukumweba ifyakucita ipatikisheni mwebene mu Bufumu bwa kwa Lesa. Biken i fi fintu, isonde, ulukuta ...

Ba Pentecostal, imwe mwe bantu muleba nganshi aba mwi sonde. Imwe mulekonkelesha nganshi isonde. Caba icaanguka, imwe muletwalilila ukutamba television ne fi fintu fyonse, kabili umusango balecutilamo, kabili ne *fi* fyonse, kabili icintu cakubalilapo namwishiba ... Ama seminary, ama sukulu yaletendeka ukulanshanya kuno na kulya, kabili *ici*, *cilya*, kabili *icibiye*, kabili icintu cakubalilapo namwishiba ... Cena cilingile ukwisa muli ulya musango. Ulukuta lwa Pentecostal, caba ubwafwilisho bwandi ubukalamba nganshi, teti nsose nangu cimo ukususha cena. Lelo cilya eco mbilikisha, "Ba munyina, fumenimo!" Ubwite ... Imwe tamukwata ukulongana uko mwalekwata. Abantu tababa nge fyo baleba. Lelo Yesu Kristu aba cimo cine, lekeni twende muli Wene.

109 Nomba, imwe na maboko yenu pa mulu, ibukisheni, kwaliko Icilibwe icauminwe mu matololo, kabili kalya kafukauka kacili kaliisuka muno bushiku. Ilibwe lyabo nalyumwa, Kristu, Wene e cilya Cilibwe icaumwa.

Kabili muno bushiku, ukulingana nge fyo naishiba, ulukuta kuti lwaba ... Inshita ya bwite limbi yalipita kale, nshaishiba, teti nsose cilya. Ibukisheni, abantu baile pantanshi ukukwata ukulongana, ifyo fine fye, panuma ya kutanikwa kwa kwa Yesu. Kabili i ... kabili abantu bonse, bena—bena bali no kwisa, bena ... Moneni! Bena—bena bali no kutwalilila ukulashimikila, no kusosa ukutila bena "balepusushiwa" ne fintu fyonse, kwati fye nga ... "Isonde liletwalilila nge fyo lyali," e fyo basosa. Lelo kukaba ukucelwa nganshi lilya.

110 Ilyo wakwata ishuko, munyinanane; ilyo wakwata ishuko, nkashi yandi; iseni mu Bufumu bwakwa Lesa. Imwe tamulingile ukwisamo ukupitila mu cintu icili conse icashala kano fye icitetekelo ceka ceka ukucetekela Icebo Cakwe. Ena e cilya Cebo! "Shikulu Yesu, ninjishiba ndelolekesha ne mwine nomba mu cilola ca Cebo cakwa Lesa; owe, ifyo naipipa. Lelo, Lesa umutemwikwa, muno bushiku, pali uyu Cimo ubushiku, muno mu San Bernardino, California, muli ici cikulwa muno, ici cili—ici e fyonse ifyo nkwele, Shikulu, lelo ndi no kupela cena kuli Imwe. Bushe Muli no kunsenda nge fyo ndi, Shikulu? Bushe Muli no kunenga ine ukubutukila kulupanda bwangu bwangu? Ine ndemona ne nkombe. Ndemona inshita, ndemona ubwite ukufuma mu Sodoma. Ndemona ifishibilo. Ndemona ibumba lyakwa Abraham ukupokelela Ulubuuto. Ndemona ukumonekela, Yesu ukumonekela nakabili pakati fye kesu nge fyo cali. Ndemona ifintu fyonse ifyo Imwe mwalaile. Ndemona bakapashanya; ndemona Imwe mwatile ukuti, 'Nge fyo cali mu nshiku shakwa Mose,' ifyo uyu Yane na Yambre bakesa bwela ku kupashanya, kabili nalyo line ukutwalilila fye muli cilya cine cishala cimo cine ico balimo."

111 Mwamona, bena tekuti bakonke Mose ukupitila muli cilya Cebo no kusenda balya bana ukufuma mulya mu matololo, pa mulandu bena balyampene mu Egypti. Bena tekuti bacicite, nangula balicitile imilimo imo ine iyo acitile. Lelo ukutumpa kwabo kwali monekele. Kabili Baibele itila, cilya ni EFYO ASOSA SHIKULU, "Cikacitika mu nshiku shakulekelesha."

Kabili mulemona cena na menso yenu mwebene, nga muli aba bumupashi. Ndi ... Ine tekuti nondolole Cena. Cena tacili icikankala kuli ine ukulondolola Cena. "Impanga shandi shilomfwa Ishiwi Lyandi." Lekeni tuye kuli Wene nomba, ilyo tukwete ishuko. Bushe mwalacita?

112 Nga na mukwata ulubatisho lwa Mupashi wa Mushilo, nga mulekabila ukuitula cipya cipya, ubumi bupya; kacema wenu takamusule imwe, ali no ku mutemwa pali cena. Ipeleni fye mwebene kuli Lesa umumupwilapo muno bushiku, ilyo tucili pano. Lekeni ... Ee, ninjishiba cena cintu cakosa, ukuputaula, iceni, nshicita cilya ukuba umunkalwe, ndecita cilya ukuba uwa cishinka. Ndacita cilya pantu nalimutemwa, nalitemwa Lesa, kabili ndacita ukweshwa ukumwafwilisha. Kabili mucine, we munandi, ine—ine—ndecetekela ... Kabili no mutima wandi onse, ne citetekelo candi conse, ndecetekela ukutula Imbila yandi yafuma kuli Lesa. Cena cili—Cena cishinkisha cilya kuli imwe, ukupita mu myaka.

Nomba umfweni, muno bushiku peleni ifintu fyonse ifyo mwakwata, ifintu fyonse ifyo mulekabilapo. Ndecetekela, no wacine, umutima uwaipela, nga kuti mwaiminina pa nkasa shenu, no kwimya amaboko yenu kuli Lesa, no kusosa, "Lesa uwakutemwa, ndi pano. Nsendeni, Shikulu. Takuli nakabili nkesha ukubomfya amano yandi ne mwine no bwilulo bwandi. Icebo Cenu cisosa ukuti ningile ukuba 'uwa mushilo, ningile ukufyalwa cipya cipya, ningile ukwisushiwa na Mupashi, kabili lyena Umupashi uli no kuntungulula mu Cine conse.' Lesa uwakutemwa, ndi pano, ntungululeni." Bushe kuti mwacita cilya nganshi? Nga mulecita cilya nganshi, imyeni ukuboko kwenu, soseni, "Ndefwaya ukucita cilya, ndefwaya ukucita."

113 Lyena lekeni ifwe bonse twiminine pa nkasa shesu.
Nge fyo ndi, nshiletelebwila,
Umulopa wansumine,
Kulii Imwe naisa,
Mwe Mfumu, (Umwinshi fye weka wakwa Lesa) ... naisa!..

Nomba sendeni imilimo yenu yonse, ifintu fyonse ifyashala, ukunaka kwenu, ifintu fyonse ... Nga cakutula mwalefwa nomba?

Nge fyo ndi, Mwampokelela,
Ukunsengela, ukunjelela, ukunsamba, ukupokelela;
Pantu ine ...

Bushe kuti mwaimya ukuboko kwenu, pali iyi vesi nomba?
Ndelaya, ndi no kucetekela,
Mwe Mfumu, naisa! Naisa!

Nomba ilyo ulisha organ aletwalilila—aletwalilila ukulisha, lekeni cila umo muli ifwe ...

114 Abana abalekula, bushe mulefwaya ukusenda ifi kuno lubali pa musebo, ili bumba lya bacintomfwa?

Nkashi, bushe ulefwaya ukukwata umushishi uwipi, ilyo caba umucinshi wenu wa ci Nasiri ukukwata umushishi uutali? "Cena cansoni kuli wene ukuputula umushishi wakwe." Bushe kuti mwafwala utu tu misiketi utunono ne fintu ifyo bafwala ilelo, ici—ici cakufwala ca bulalelele, no mubili wenu ukulamoneka mukati, kuse kulya mu musebo? Bushe mwalishiba umwaume onse uyo ulolekesha pali imwe acita ubucende na imwe mu mutima wakwe? Kabili imwe mulaipela mwebene nga filya. Bushe mwalishiba, abanakashi, imwe mwe bapenta, kwaba fye umwanakashi umo muli Baibele uyo uwatalile ukuipenta? Kabili Lesa ali mulishishe ku mbwa. Yesabele, ishina ilyo ilyapatwa ukutula ubushiku bwakwe, pa mulandu wa milimo yakwe iya cilya. Namwishiba cali ni Eliya kasesema uyo uwatipile cilya no ku mwita wene kulya muli ulya musango? Bushe mwalishiba cali ni Herodias iyo Yohane Kabatisha uo akonkele? Bushe imwe ... Imwe nga tamulefwaya ukuba cilye cintu ca Hollywood ice sonde. "Nga mwaterwa isonde atemwa ifintu fya mwi sonde, ukutemwa kwa kwa Lesa takwaba muli imwe."

115 Munyina, we munandi kapyunga, tapali nangu cimo ... Napapata ngumfwa ine, ndi munonko. Bushe ulefwaya ukwiyampanya we mwine, kabili imwe ba membala ba lukuta aba lukuta lumo (Methodist, Baptist, atemwa conse ico mwaba), mulefwaya ukwikatilila muli cilye cilonganino pantu banyinenwe na ba banakulwinwe baikatilile pali cilya? Wene afumine mu cintu cimo ukwisa muli cilya, cilya cali Ulubuuto ulwa bulya bushiku; cilya, nga mu nshita shakwa Noah. Buno bushiku bumbi.

Mwatila, " Cisuma, nalikwete i ... "

Buno te bushiku bwa Pentecost. Inshita ya Pentecostal yalipita. Pentecosti naiya, iyi ni nshita yakusombola. Mwamona? Kabili inshita ya kusombola, uluseke; amenshi nayapongololwa, uluseke lulepya. Iseni mu luseke, munyina umutemwikwa. Ng'umfweni, nsetekeleni, nga mulencetekela ine ukuba umubomfi wakwa Lesa, lekeni cila umo, mu nshila yesu fwebene, tukontamike imitwe yesu mukuicefya no

kupela ipepo ilyo ifwe—ilyo ifwe twaishiba ukutila tulingile ukupela, “Lesu, nsendeni ngefyo ndi.”

Kabili munyina, nkashi, ndeibika ne mwine pa cipailo muno bushiku, na ine: Lesu, mumbeni no kumpanga uwapusana. Citeni icintu cimo, Lesu, ngeni ukuba mu musango Wenu.

Muletontonkanya cena cintu icaanguka ukwiminina pano no kuputula abantu mutupimfya nga filya? Cena cintu cakosa ukucita. Lelo akalanda kuli ine nga nshilecicita.

116 Lesu wakutemwa, nge fyo ili bumba lya kontamika imitwe yabo no mutima, muli ino nshita iya mukatina muno ilya kwisala uku kufunda kwa Baibele;; ilyo tulemona icishininkisho ca Mupashi wa Mushilo uyo wasunkenye cino calo uku no ku, kabili uku no ku, ukupuputulwa ukukalamba ne fishibilo, ukwishiba ukutila icintu cimo cilingile ukukonka cilya. Kabili lyena ukumona balya ba Malaika cinelubali baishile ika kulya lubali pali mulu wa lulyo lupili kulya mu Arizona, ilyo nangula ba magazine mu nko yonse balangishe Cena. Ukumona Yesu Umwine mulya mu myulu, ukulolekesha panshi, no kusosa cilya, “Mu Kusokolola 10:7, mu Mbila yakwa malaika uwa cinelubali, ifi fikakatikilo fikesa isulwa, inkama shakwa Lesu shikalengwa ukwishibikwa.” Ukutila bakalungamika tabaikele inshita itali nganshi uku—ukuleta cena. Kabili pano, ifi fikakatikilo cinelubali ifyo fyakakatike icintu conse fikekesulwa muli buno bushiku. Ukumona fyonse ifi fishibilo ifikalamba ne fipapusho ifyo fyacitwa, ukushininkishiwa, ukulandilwa libela ilyo tacilacitika, kabili tapaba inshita nangu imo Imwe mwatalile ukutufilwa ifwe, lelo caishile fikilishiwa fye cena nge fyo calandilwe.

117 Lesu wakutemwa, ifwe natwishiba ukutila Yesu Kristu ali pakati kesu. Ifwe natwishiba ukutila Ena ali muno. Ena ali muno muno bushiku, Lesu ushimoneka ali muno pamo na ifwe, kabili kuti ashininkisha ubulayo bonse ubo Ena apele mu Cebo Cakwe. Ifyo Imwe mwaiminina no kushininkisha kuli bena, ne numa ukufutatila, mukutendeka kwa ntendekelo ilyo bakapashanya tabalati bengile mu ncende, Shikulu, atemwa ukwingila mu—mu—mu mulubilo, nge fyo cali. Imwe mwalilangishe no kushininkisha, aliseseme no kulanda filya fine umusango cena cikacitika, kabili tulemona cena calicitike ulya musango. Kabili Tata, Lesu, twalishiba cena tekuti cibe umuntu, cena cilingile ukuba Lesu. E ico natwishiba cena ni Mwe muno muno bushiku. Tubeleni uluse pa membu shesu.

Lesu wakutemwa, Imwe na mundapa amalwele yesu, nombu tu—tulekeleni imembu shesu, Shikulu, pa ku kanaba umusango wa Mwinakristu uo tulingile ukuba, te ... Ukulumbula ukuba umwaume uwa Mbila nsuma yonse atemwa umwanakashi, kabili pano tuleisanga fwebene ukupona nge nkoko ya cilonganino. Twafwilisheni, Lesu wakutemwa, tusendeni kutusunkanya no Mupashi Wenu wa Mushilo. Kabili nga kuliko icintu icili conse muli ifwe ico icishaba nga Imwe, cifumyeni muli ifwe, Shikulu. Kabili byaleni inkasa shesu pa Cebo cakwa Lesu ca Mushilo, kabili lekeni Mupashi wa Mushilo oce mukati ka mitima yesu no kusenda ifiko fyonse fya kukanacetekela ifya buno bushiku; owe, tuime no kuisunkanya fwe bene. Peleni cena, Lesu. Tuwamyeni! Tubumbeni! Tulengeni! Lesu, peleni cena.

118 Nga kuliko umu muno muno bushiku, Shikulu, uyo wikatilile mu mitima yabo kalya ka luseke, kalya akabulungwa ka kwa Lesu akasontelwa ku Mweo ukufuma ilyo mufula we sonde taulalengwa; ninjishiba, Shikulu, ukutila bena bali no kumfwa pali ino ora. E ico, ndepepa, Lesu, ukutila Imwe mwalasangulula umweo wabo no ku babutisha bena no lubatisho lwa Mupashi wa Mushilo cipya cipya, no kubabwekesha mu nshila yabo, ukusangalala kabili abansansa.

Shikulu Lesu, bena ... Nabapela kuli Imwe. Nshishibe ni bani, Mwaliishiba. Ndi fye no mulimo pa kushimikila Icebo Cenu, Shikulu, nge fyo Imwe mulesokolola Cena. Imwe mwalikwata umulimo kuli yonse iyashla: uko Imbutu ileponena. Ndebikamo fye Cena. Shikulu Lesu, ndepepa ukutila Yena iponene mu busuma, umushili wamufundo muno bushiku. Ukutila abengi bali no kumona Cena, Shikulu, no kwiminina Abenakristu abalebalika muli ishi nshiku sha kulekelesha, ukutila icintu icikalamba ico ifwe tulelelela ku ntanshi ukwisa, cikesa bwangu bwangu. Peleni cena, Shikulu. Kabili Imwe muli no kusenda Ulukuta Lwenu, Nabwanga Wenu, no kusenda Wene ku mushi. Ifwe tulemona Cena ukubikwa mu butantiko bonse. Izeni, Shikulu Yesu. Ifwe twaipela fyonse kuli Imwe, mwi Shina lyakwa Yesu Kristu, ku fyalacitika. Ameni.

Nali Mutemwa, Nali Mutemwa
Pantu Ali ntemenwe
No kushite pusukilo lyandi
Pa Kalbale...

119 Bushe mwali Mutemwa? Cisuma, kanshi mulingile ukutemwana umu no mubiye. Poshanyeni umu no mubiye ilyo muleluimba nakabili:

Nali Mutemwa, Nali Mutemwa
Pantu Ali ntemenwe
No kushite pusukilo lyandi
Pa ...

Nombu lekeni tupele *Wene* amalumbo. Nibanga abaishiba ulu lwimbo:
Nala Mulumbanya, Nala Mulumbanya,
Lumbanyeni Umwana wa mpaanga uwaipaiwe pa ba membu;

Peni Wene ubukata mwe bantu bonse,
Pantu Umulopa Wakwe nausamba itoni lyonse.

Na tu lwimbe nomba:

Nala Mulumbanya, Nala Mulumbanya,
Lumbanyeni Umwana wa mpaanga uwaipaiwe pa ba bembu;
Peni Wene ubukata mwe bantu bonse,
Pantu Umulopa Wakwe nausamba itoni lyonse.

Bushe tamuleumfwa uwasambwa onse? Imyeni amaboko yenu no kusosa, "Owe, cilya cilanenga ukumfwa bwino." Munyina, nalitemwa shilye nyimbo sha kale. Inga imwe? Shena shilaya pesamba ka mutima.

Nala Mulumbanya, Nala Mulumbanya,
Lumbanyeni Umwana wa mpaanga uwaipaiwe pa ba bembu;
Peni Wene ubukata mwe bantu bonse,
Pantu Umulopa Wakwe nausamba itoni lyonse.

120 Imyeni fye amaboko yesu nomba no kulumbanya Lesa, cila umo muli ifwe, mu nshila yesu fwebene:

Shikulu Yesu, tule Mutotela. Ifwe tulelumbanya Imwe, Shikulu. Ifwe tulepela Imwe amalumbo pa bantu abaitwa, ukufuma mu Babele. Tuletotela Imwe pa Mulopa wa Mwana Wenu, Yesu Kristu. Tule Mutotela pantu Ena alelenga ifwe ukusanguluka ino miniti. Ifwe pali- ... Tulelomba ubwelelo pa filubo fyesu, ukutumpa kwesu, Shikulu, ukuipununa kwesu mu mfifi. Mwe Lesa, lekeni twime no kubalika, no kwenda mu Lubuuto lwa cungulo bushiku, kabili no kuba icisabo ca Muti ico cileisa ku ma Lubuuto ya cungulo bushiku. Peleni cena, Lesa wakutemwa. Twaipela kuli Imwe, mwi Shina Iyakwa Yesu Kristu.

Nomba ne mitwe yenu iyakontamikwa, ndepela imwe bakacema abaletungilila ukulongana.



www.messagehub.info

Iyabilwa na
William Marrion Branham
"...mu nshiku she shiwi..." Ukusokolola 10:7